

ప్రతి అక్షరం ప్రజాహితం

నేటి



తెలుగు దినపత్రిక

సంపుటి - 03 సంఛిక -44 పేజీలు - 05 వెల - 04/-

శనివారం 14 ఫిబ్రవరి 2026

గత ఐదేళ్ల పాలన క్రిమినల్ పాలన

గవర్నర్ ప్రసంగానికి ధన్యవాద తీర్మానంలో చంద్రబాబు

అసెంబ్లీలో ఎందరో కన్నీళ్లు పెట్టుకున్నారు

20 నెలల కూటమి పాలనలో

అభివృద్ధికి పెద్దపీట

రాష్ట్ర పునర్నిర్మాణం కోసమే కూటమి


రాజధాని రైతుల త్యాగం

మరువలేనిది

అమరావతి, ఫిబ్రవరి 13 ఆంధ్ర ప్రగతి

వైసీపీ అధినేత వైఎస్ జగన్ మోహన్ రెడ్డి ఐదేళ్ల పాలనా కాలంలో రాష్ట్రంలో విధ్వంసం జరిగిందని ముఖ్యమంత్రి నారా చంద్రబాబు నాయుడు తీవ్ర ఆగ్రహం వ్యక్తం చేశారు.

జగన్ హయాంలోని ఐదేళ్లు జరిగింది మామూలు విధ్వంసం కాదని ఆరోపించారు. తనలాంటి వాళ్లు ఎంతో మంది నాడు కన్నీళ్లు పెట్టుకున్నారంటే వైసీపీ పాలన ఎలా సాగిందో అర్థం చేసుకోవచ్చున్నారు. శుక్రవారం ఏపీ అసెంబ్లీలో గవర్నర్ అబ్దుల్ నజీర్ ప్రసంగానికి ధన్యవాదాలు తెలిపే తీర్మానంపై చర్చ అనంతరం చంద్రబాబు సాధానం ఇచ్చారు. ఈ సందర్భంగా సీఎం చంద్రబాబు మాట్లాడుతూ.. చట్టసభ అనేది ప్రజా దేవాలయమన్నారు. ఇటీవల విద్యార్థులతో మాట్ అసెంబ్లీ నిర్వహించామని తెలిపారు. సభలోని సభ్యులకంటే.. మాట్ అసెంబ్లీలోని విద్యార్థులే చక్కగా ప్రసంగించారని కొనియాడారు. ఒకప్పుడు ఈ అసెంబ్లీ అనుచిత వ్యాఖ్యలకు నమూనాగా ఉండేదన్నారు. అసెంబ్లీలో తనకు జరిగిన అవమానానికి నాడు కన్నీళ్లు పెట్టుకోవాల్సి వచ్చిందన్నారు. 2019-2024 మధ్య తనలా కన్నీళ్లు పెట్టుకున్న మిగతా 2లో...



'సేవార్థి'లోకి పీఎంవో

ప్రధాని కార్యాలయానికి కొత్త చిరునామా

'న్యూఢిల్లీ' ఏర్పడిన రోజే నాంది

కొత్త భవనాలను ప్రారంభించిన ప్రధాని



న్యూఢిల్లీ, ఫిబ్రవరి 13 ఆంధ్ర ప్రగతి

దేశ రాజధాని చరిత్రలో కీలక ఘట్టం ఆవిష్కృతమైంది. దాదాపు 95 ఏళ్లపాటు ఒకే భవనంలో కొనసాగిన ప్రధానమంత్రి కార్యాలయం(పీఎంవో) తొలిసారి కొత్త చిరునామా పొందింది. కొత్త భవనం 'సేవార్థి'లోకి శుక్రవారం లాంఛనంగా మారింది. ఆధునిక రాజధాని నగరంగా న్యూఢిల్లీ ఏర్పడిన రోజే ఈ అపూర్వ ఘటన చోటుచేసుకోవడం విశేషం. పీఎం రాహ్ త్, లఖ్ పతి దీదీలు, రైతులు, స్టార్టప్లకు సంబంధించిన పైళ్లపై సంతకం చేయడం ద్వారా ప్రధాని మోడీ శుక్రవారం కొత్త కార్యాలయం నుంచి పాలనను ప్రారంభించారు. ఇప్పటివరకు ఢిల్లీలోని సౌత్ బ్లాక్ సువిమిగతా 2లో...

ముగిసిన పార్లమెంట్ సమావేశాలు

మార్చి 9 నుంచి ఏప్రిల్ 2 వరకు రెండో దశ

చివరి రోజూ ప్రతిపక్షాల ఆందోళనలు

అమెరికాతో ట్రేడ్ డీల్, ఎవ్ఎస్సీ పైల్డ్ నెరవేరు

పలు అంశాలపై కేంద్రాన్ని నిలదీసిన సభ్యులు



'పట్టణం' హస్తానిదే

68 మున్సిపాలిటీల్లో కాంగ్రెస్కు స్వప్నమైన ఆధిక్యం

బీఆర్ఎస్ 14కే పరిమితం -33 చోట్ల హాగ్

1,530 వార్డుల్లో కాంగ్రెస్ అభ్యర్థుల గెలుపు

775 స్థానాలతో రెండో స్థానంలో బీఆర్ఎస్

4 కార్పొరేషన్లలో కాంగ్రెస్ పాగా

నిజామాబాద్, కరీంనగర్లో బీజేపీకి మెజార్టీ స్థానాలు

16న మేయర్, డిప్యూటీ మేయర్, చైర్మన్, వైస్ చైర్మన్ల ఎన్నిక

హైదరాబాద్ ఫిబ్రవరి 13 ఆంధ్ర ప్రగతి

మున్సిపల్ ఎన్నికల్లో అధికార కాంగ్రెస్ పార్టీ హవా కొనసాగింది. మొత్తం 116 మున్సిపాలిటీలు, ఏడు కార్పొరేషన్లకు ఎన్నికలు జరిగాయి. వాటిలో 64 మున్సిపాలిటీలు, 4 కార్పొరేషన్లలో కాంగ్రెస్ పార్టీ సంపూర్ణ మెజారిటీ సాధించింది. 14 మున్సిపాలిటీల్లో బీఆర్ఎస్ గెలిచింది. బీజేపీ ఏ మున్సిపాలిటీలోనూ స్వప్నమైన ఆధిక్యతను కనబరల్లేదు. కరీంనగర్, నిజామాబాద్ మున్సిపల్



కార్పొరేషన్లలో హాగ్ ఏర్పడింది. ఇక్కడ బీజేపీ అత్యధిక స్థానాల్ని గెలిచింది. కొత్తగూడెం మున్సిపాలిటీని బీఆర్ఎస్ మద్దతుతో సీపీఐ క్రెవనం చేసుకుంది. రాష్ట్రవ్యాప్తంగా మున్సిపాలిటీలు, కార్పొరేషన్లలో 2996 వార్డుల్లో ఎన్నికలు జరగాల్సి ఉండగా, 12 వార్డులు ఏకగ్రీవం అయ్యాయి. ఒక వార్డులో ఎన్నిక వాయిదా పడింది. మిగిలిన 2,983 స్థానాలకు ఎన్నికలు జరిగాయి **మిగతా 2లో...**



మహిళల జోలికొస్తే వదిలిపెట్టేది లేదు

సీఎం తల్లిని అవమానిస్తే..2 చిన్న మాటలూ?

అంటే రాంబాబు వ్యాఖ్యలను సమర్థిస్తారా?

వైసీపీ సభ్యులపై మంత్రి లోకేశ్ కే మండిపాటు

జగన్ తల్లికైనా, ఏ మహిళకైనా ఒకే న్యాయం

మండలిలో మండిపడిన మంత్రి



పాలకమండళ్లు పటిష్టంగా ఉంటే అపచారాలు జరగవు

రాజకీయాలకు అతీతంగా దేవాలయాలను పరిరక్షించాలి

గత ప్రభుత్వంలో జరిగిన అపచారాలు పునరావృతం కారాదు

శ్రీకాకాపాస్తి గిరి ప్రదక్షిణను వర్షువల్గా ప్రారంభించిన పవన్

అమరావతి, ఫిబ్రవరి 13 ఆంధ్ర ప్రగతి దేవాలయాల పరిరక్షణపై కీలక వ్యాఖ్యలు చేశారు ఆంధ్రప్రదేశ్ డిప్యూటీ సీఎం పవన్ కల్యాణ్.. పాలక మండళ్లు బాధ్యతాయుతంగా విధులు నిర్వహిస్తే దేవాలయాల్లో అపచారాలు జరగవని, రాజకీయాలకు అతీతంగా దేవాలయాలను పరిరక్షించుకోవాల్సిన బాధ్యత పాలక మండళ్లపై ఉందని పవన్ స్పష్టం చేశారు. గత ప్రభుత్వ హయాంలో **మిగతా 2లో...**

నల్లమలసాగర్ పై తెలంగాణ అభ్యంతరం చెప్పడం తగదు : సీఎం చంద్రబాబు




2027 జూన్ నాటికి పోలవరం ప్రాజెక్టును జాతికి అంకితం చేస్తామని వెల్లడి
బద్దేళ్లలో 20 లక్షల ఉద్యోగాల హామీని నిలబెట్టుకుంటామని స్పష్టం
ఆరోగ్య సేవల మెరుగుగు సుంజీవని.. ఫిబ్రవరి 16న రాష్ట్రానికి బిల్ గేట్స్
విశాఖకు గూగుల్, టీసీఎస్.. రామాయపట్నం వద్ద బీసీసీఎల్ భారీ రిలీఫ్

3.32 లక్షల కోట్లతో నేడే బడ్జెట్

అమరావతి, ఫిబ్రవరి 13 ఆంధ్ర ప్రగతి

రాష్ట్రప్రభుత్వం ఏప్రిల్ 1 నుంచి ప్రారంభమయ్యే 2026-27 ఆర్థిక సంవత్సర బడ్జెట్ను శనివారం శాసనసభ, మండలిలో బడ్జెట్ ప్రవేశపెట్టనుంది. ఈ దఫా బడ్జెట్ దాదాపు రూ. 3.32 లక్షల కోట్లుగా ఉండే అవకాశముంది. ప్రస్తుత ఆర్థిక సంవత్సరం(2025-26)లో రూ. 3,22,359 కోట్లతో బడ్జెట్ ప్రవేశపెట్టగా.. ఈసారి దాదాపు రూ.10,000 కోట్లు పెంచనున్నట్లు సమాచారం. అసెంబ్లీలో ఉదయం 11:15 నిమిషాలకు ఆర్థిక మంత్రి పయ్యప్పల కేశవ్ రాష్ట్ర బడ్జెట్ను ప్రవేశపెడతారు. దానికి ముందు పదన్నర గంటలకు సీఎం చంద్రబాబు అధ్యక్షతన రాష్ట్ర మంత్రివర్గం సమావేశమై బడ్జెట్కు ఆమోదం తెలుపుతుంది. పయ్యప్పల బడ్జెట్ పెట్టిన తర్వాత వ్యవసాయ మంత్రి అచ్చెన్నాయుడు వ్యవసాయ బడ్జెట్ను సభ ముందుంచుతారు. **మిగతా 2లో...**



3.32 లక్షల కోట్లతో నేడే బడ్జెట్

(మొదటి పేజీ తరువాయి)

హోం మంత్రి అనిత శాసనమండలిలో రాష్ట్ర బడ్జెట్ను, రెవెన్యూ మంత్రి అనగాని సత్యప్రసాద్ వ్యవసాయ బడ్జెట్ను ప్రవేశపెడతారు. అనంతరం ఉభయసభలూ వాయిదాపడతాయి. 17, 18 తేదీల్లో బడ్జెట్పై చర్చించి ఆమోదం తెలుపుతాయి. కాగా.. ఇటీవల కేంద్ర బడ్జెట్లో రాష్ట్రాలకు రెవెన్యూ లోటు నిధులను పూర్తిగా నిలిపివేశారు. దీంతో మన రాష్ట్రానికి ఏడాదికి రూ.10,000 కోట్లు తగ్గిపోయినట్లు. ఇతర గ్రాంట్లను కూడా కేంద్రం నిలిపివేశారు. కేంద్ర పన్నుల్లో రాష్ట్రం వాటా పెరుగుతుందని భావించినా అతి స్వల్పంగా పెరిగింది. దీంతో రాష్ట్ర ప్రభుత్వం కూడా కొంత అప్రమత్తమైంది. సాధారణంగా ప్రతి ఏటా బడ్జెట్ను 10 శాతం పెంచుతూ పన్నున్నారు. ఈసారి మాత్రం కేవలం రూ.10,000 కోట్ల పెంచినట్లు తెలిసింది. అభివృద్ధి, సంక్షేమం, మహిళలు, రైతులకు ప్రాధాన్యమిస్తూ.. ముఖ్యంగా సూపర్ సిక్స్ హోమీల అమలుకు నిధులు కేటాయించే అవకాశాలున్నాయి. పారిశ్రామిక రంగాన్ని మరింత ప్రోత్సహించేందుకు ప్రత్యేక నిధులు కేటాయిస్తారని అంటున్నారు. రోడ్ల మరమ్మత్తులు, కొత్త రోడ్ల నిర్మాణంపై కూడా దృష్టి సారిస్తున్నారు.

పాలకమండళ్లు పటిష్టంగా ఉంటే అపచారాలు జరగవు

(మొదటి పేజీ తరువాయి)

తిరుమలలోనే ఎన్నో అపచారాలు జరిగాయన్నారు. నాటి పాలక మండలి బాధ్యతగా వ్యవహరిస్తే తప్పులు జరిగేవి కాదని తెలిపారు. కూటమి ప్రభుత్వంలో ఏర్పాటు చేసిన ఆలయ పాలక మండళ్లు గత ప్రభుత్వంలో జరిగిన తప్పులు, అపచారాలు పునరావృతం కాకుండా జాగ్రత్తలు తీసుకోవాలని సూచించారు. సూతనంగా నిర్మించిన శ్రీకాళహస్తి గిరిప్రదక్షణ రోడ్డును వెలగపూడిలోని రాష్ట్ర సచివాలయం నుంచి పవన్ కల్యాణ్ పర్యవేక్షణ గా ప్రారంభించారు.. ఈ సందర్భంగా ఆయన మాట్లాడుతూ.. మన ఆలయాలు నాగరికతకు విస్తోలు అన్నారు. మన కళలు, మన వారసత్వం, మన సంస్కృతి, ధర్మ పరిరక్షణ ఆలయాలతో ముడిపడి ఉన్నాయి. అరుణాచలంలో గిరిప్రదక్షణ చేస్తారు అని తెలుసు.. నాకు గిరిప్రదక్షణ చేయాలని చాలా కోరిక ఉంది. దేవదారు మంత్రి ఆనంద రామనారాయణ రెడ్డి ఆహ్వానం మేరకు, భక్తుల కోరిక మేరకు త్వరలో శ్రీకాళహస్తి క్షేత్రాన్ని సందర్శించి కచ్చితంగా స్వామి, అమ్మవార్లను దర్శించుకుంటామన్నారు.. శివరాత్రికి రెండు రోజుల ముందు ఈ శ్రీకాళహస్తి గిరి ప్రదక్షణ మార్గాన్ని ప్రారంభించడం ఆనందంగా ఉందన్నారు పవన్.. గత ప్రభుత్వం ఆలయాల పరిరక్షణ అంశాన్ని చాలా నిర్లక్ష్యం చేసిందన్నారు.. కూటమి ప్రభుత్వం అధికారం చేపట్టిన తర్వాత దేవదారు మంత్రిగా రామనారాయణ రెడ్డి బాధ్యతలు స్వీకరించాక ఆలయాల పరిరక్షణను ఎంతో బాధ్యతగా ముందుకు తీసుకువెళ్తున్నాం అన్నారు. నిరారణకు గురైన ఎన్నో ఆలయాలను అభివృద్ధి చేస్తున్నారని.. భక్తులు కోరుకుంటే ఏజెన్సీలో కూడా ఆలయాలు నిర్మించాలన్న ఆయన గొప్ప సంకల్పానికి మనస్ఫూర్తిగా కృతజ్ఞతలు తెలియజేస్తున్నా అన్నారు పవన్ కల్యాణ్.. శివరాత్రి తర్వాత గిరిప్రదక్షణ మార్గంలో మొక్కలు నాటాతామని.. శ్రీకాళహస్తి గిరిప్రదక్షణ మార్గంలో ముఖ్యమంత్రి నారా చంద్రబాబు నాయుడు 22 కిలోమీటర్ల రూ. 10 కోట్లు వెచ్చించి సిమెంటు రోడ్డు నిర్మించామన్నారు. 22 కిలోమీటర్ల గిరి ప్రదక్షణ మార్గాన్ని మరింత ఆహ్లాదకరంగా తీర్చిదిద్దే విధంగా ప్రణాళికలు రూపొందిస్తున్నాం అన్నారు.. అటవీ శాఖ అధ్యర్థులతో గిరిప్రదక్షణ మార్గానికి ఇరు వైపులా మొక్కలు నాటే కార్యక్రమానికి శివరాత్రి బ్రాహ్మోత్సవాల అనంతరం శ్రీకారం చుట్టబోతున్నాం అన్నారు.. శ్రీకాళహస్తి గిరిప్రదక్షణ ద్వారా ప్రతి భక్తుడికి తిలసగిరి ప్రదక్షణ చేసిన పుణ్యఫలం దక్కాలని ఈ సందర్భంగా మనస్ఫూర్తిగా కోరుకుంటున్నామన్నారు. సంక్షేమ ఆంధ్రప్రదేశ్ మాత్రమే కాదని ఆధ్యాత్మిక ఆంధ్రప్రదేశ్గా తీర్చిదిద్దుతామని.. ఇందుకోసం అనేక కార్యక్రమాలు చేపట్టామని ఏపీ దేవదారుశాఖ మంత్రి ఆనంద రామనారాయణ రెడ్డి పేర్కొన్నారు. 15,016 ఆలయాలకు పాలకమండళ్లను వేయాలి ఉందని తెలిపారు. ఇప్పటికే సుమారు వెయ్యి ఆలయాలకు పాలకమండళ్లను నియమించామని చెప్పుకొచ్చారు. మిగిలిన వాటిపైనా దృష్టి సారిస్తామని మంత్రి చెప్పుకొచ్చారు.

‘సేవాత్రింద్’లోకి పీఎంవో

(మొదటి పేజీ తరువాయి)

పీఎంవో విధులు నిర్వహించింది. 95 ఏళ్ల క్రితం, 1931 ఫిబ్రవరి 13వ తేదీన న్యూఢిల్లీ నగరం అధికారికంగా అందుబాటులోకి వచ్చింది. పాలనా అవసరాల కోసం అప్పుడు నిర్మించిన సౌత్ బ్లాక్, నార్త్ బ్లాక్లోనే పీఎంవో, ముఖ్యమైన మంత్రులు, శాఖలు పనిచేయడం మొదలుపెట్టాయి. 1947లో దేశ స్వాతంత్ర్యం సిద్ధించింది. ఆ తర్వాత మూడేళ్లకు, 1950లో భారత రాజ్యాంగం అమల్లోకి వచ్చింది. అరుదైన ఈ ఘట్టాలకు మౌన చారిత్రక సాక్షిగా నిలిచిన రెసినా హిల్స్ కాంప్లెక్స్ పక్కనే ‘సేవాత్రింద్’ను నెలకొల్పారు. పీఎంవో, జాతీయ భద్రతా మండలి సచివాలయం, క్యాబినెట్ సచివాలయం ఇప్పటివరకు వేర్వేరుగా కొనసాగాయి. వాటిని ఇప్పుడు ఒకే గాడ్‌డౌను కిందకు తెచ్చారు. సెంట్రల్ విస్తృత పథకంలో భాగంగా ఈ పాను విభాగాలూ ఇక్కడే ఒకే భవన సముదాయంలో పని చేయనున్నాయి. కొత్త భవన ప్రారంభోత్సవానికి గుర్తుగా రూ.వంద నాణేన్ని ప్రధాని ఆవిష్కరించారు. “ఇండియా ఫస్ట్ లక్ష్యంగా మరింత గౌరవ, వినయాలతో దేశ ప్రజలకు కొత్త కార్యాలయం నుంచి సేవలు అందిస్తాం. కర్తవ్య నిర్వహణ, సేనా తత్వరత, సంకల్పాలకు ఉజ్వల ప్రతీకగా ‘సేవాత్రింద్’గా ఉంటుంది” అన్నారు. పలు కీలక మంత్రిత్వ శాఖల కోసం కొత్తగా నిర్మించిన కర్తవ్య భవన-1,2 కార్యాలయాలను ప్రధాని మోదీ ప్రారంభించారు. రెసినా హిల్స్ కాంప్లెక్స్ ను సమీపంలోనే వీటిని ఏర్పాటుచేశారు. న్యాయ, రక్షణ, ఆర్థిక, ఆరోగ్య, వ్యవసాయం తదితర శాఖలు ఇక్కడే ఉన్నాయని పని చేయనున్నాయి. కీలక మంత్రిత్వ శాఖలు ఇప్పటివరకు సౌత్, నార్త్ బ్లాక్లో విధులు నిర్వహించాయి. నార్త్ బ్లాక్లో హోంశాఖ, ఆర్థిక శాఖ కార్యాలయాలు ఉంటే; సౌత్ బ్లాక్లో పీఎంవోతో పాటు రక్షణ శాఖ కార్యాలయాలు ఉండేవి. కాగా, ‘సేవాత్రింద్’లో పాలనను ముఖ్యమైన ఖైదీపై సంతకం చేయడం ద్వారా ప్రధాని లాంఛనంగా ప్రారంభించారు. నాటి శక్తిలో భాగంగా.. లభ్యపతి దీదీల సంఖ్యను రెట్టింపు చేస్తూ, ఆరు కోట్ల సంపదించి లక్షాధికారులను చేసే పైల్డ్ పై ప్రధాని సంతకం చేశారు. అలాగే, వ్యవసాయ మౌలిక వసతుల నిధి పరిధిని రూ.లక్ష కోట్ల నుంచి రూ.2లక్షల కోట్లకు విస్తరించారు. కాగా, పీఎంవో సహా కీలక శాఖల కార్యాలయాల తరలింపుతో ఖాళీ అయిన సౌత్, నార్త్ బ్లాక్ భవనాలను జాతీయ మ్యూజియం కోసం కేటాయించనున్నారు. **పీఎం రాహుల్ పై ప్రధాని తొలి సంతకం** ప్రధాని తన సూతన కార్యాలయంలో ‘పీఎం రాహుల్’ పథకాన్ని ఆమోదిస్తూ తొలి సంతకం చేశారు. రోడ్డు ప్రమాద బాధితులకు రూ.1.50 లక్షల పరకూ సగం రహిత చికిత్స ఈ పథకంతో అందుబాటులోకి రానుంది. ప్రమాద బాధితులకు గోల్డెన్ అవర్స్ అనివేతన వైద్యం అందించాలని సుప్రీంకోర్టు ఆదేశాలు ఇచ్చిన నేపథ్యంలో ఈ పథకాన్ని కేంద్రం ప్రారంభించింది. ప్రమాదం జరిగిన నాటి నుంచి 7రోజుల్లోగా ఈ సేవలను పొందవచ్చు.

మహిళల జోలికొస్తే వదిలిపెట్టేది లేదు

అమరావతి, ఫిబ్రవరి 13 ఆంధ్ర ప్రదేశ్

‘ఏవో రెండు చిన్న మాటలు అన్నారు’ అంటూ అంబరీ రాంబాబును వెనెన్ జగన్ వెసుకేసుకు రావడంపై మంత్రి లోకేశ్ మండిపడ్డారు. అవి చిన్న మాటలా అని నిలదీశారు. ముఖ్యమంత్రి తల్లిని అంబరీ అవమానించారని, ఈ విషయంలో ఆయనను వదిలిపెట్టేది లేదన్నారు. శుక్రవారం శాసనమండలిలో గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరిగింది. ఈ సందర్భంగా మాజీ మంత్రి అంబరీ రాంబాబును అక్రమంగా అరెస్టు చేశారని, రాష్ట్రంలో శాంతిభద్రతలు క్షీణించాయని మండలిలో ప్రతిపక్ష నేత బొత్తు సత్యనారాయణ, వెనెన్ సభ్యుడు బొమ్మి ఇజ్రాయిల్ ఆరోపించారు. అంబరీ రాంబాబు తన వ్యాఖ్యల్లో తప్పులు గుర్తించి క్షమాపణ చెప్పినా.. అరెస్టు చేసి, జైల్లో పెట్టారని బొత్తు వ్యాఖ్యానించారు. దీనిపై మంత్రి లోకేశ్ తీవ్రంగా స్పందించారు. “అంబరీ రాంబాబు ముఖ్యమంత్రి తల్లిని అవమానించారు. అవునా.. కాదా..? వెనెన్ నేతలు సమాధానం చెప్పాలి. మహిళలను గౌరవించాలిని బాధ్యత మనందరిపై ఉంది. అలాంటిది అంబరీ తప్పుడు మాటలాడితే వదిలిపెడతామా..? టీడీపీ కార్యకర్త వెనెన్ భారతీర్షి గురించి మాట్లాడితే తక్షణమే చర్యలు తీసుకున్నాం. అది మా చిత్తశుద్ధి. ఐదేళ్లు మీరేం చేశారు..? మా పార్టీ ఆఫీసీపై దాడిచేస్తే ఏం చర్యలు తీసుకున్నారు..? అనెట్లో మా తల్లిని అవమానిస్తే.. మీరేం చేశారు..? అంబరీ అన్నది రెండు చిన్న మాటలని జగన్ అంటున్నారు. ఒక తల్లిని అవమానిస్తే చిన్న మాటగా చూస్తామా..? మాజీ మంత్రి అయి ఉండి అలాంటి మాటలు మాట్లాడితే సమర్థిస్తాం..? సొంత తల్లిని, చెల్లిని గౌరవించే అలవాటు మీకు లేకపోవచ్చు. కానీ మాకు ఉంది. మహిళల జోలికొస్తే వదిలిపెట్టం. జగన్ తల్లి విషయంలోనైనా... ఇంకెవరికైనా చెల్లి, చెల్లి అక్క కూతురు గురించినా తప్పుగా మాట్లాడితే ప్రజా ప్రభుత్వం వదిలిపెట్టే ప్రసక్తి లేదని సీఎం చంద్రబాబు, డిప్యూటీ సీఎం పవన్ కల్యాణ్ చెప్పారు. నెహ్రూలో వెనెన్ మాజీ ఎమ్మెల్యే టీడీపీ మహిళా ఎమ్మెల్యే గురించి ఏం మాట్లాడారో చూశాం. దానికి సమాధానం లేదు. అంబరీ విషయంలో మాత్రం జగన్ వెళ్లి ప్రెస్ మీట్లో సింపుల్ గా రెండు చిన్న మాటలవైదని చెబితారు. అవి చిన్నమాటలా అవుతాయి? నాయకత్వం వహించే వ్యక్తి అలా అనొచ్చా..? టీడీపీ నేతలెవరైనా తప్పుగా మాట్లాడితే ఆధారాలు ఇవ్వండి.. చర్యలు తీసుకుంటాం.

నల్లమలసాగర్పై తెలంగాణ అభ్యంతరం చెప్పడం తగదు

: సీఎం చంద్రబాబు

2027 జూన్ నాటికి పోలవరం ప్రాజెక్టును జాతికి అంకితం చేస్తామని వెల్లడి

బద్దేశ్లో 20 లక్షల ఉద్యోగాల హామీని నిలబెట్టుకుంటామని స్పష్టం

ఆరోగ్య సేవల మెరుగుకు సంజీవనం.. ఫిబ్రవరి 16న రాష్ట్రానికి బిల్ గేట్స్

విశాఖకు గూగుల్, టీసీఎస్.. రామాయపట్నం వద్ద బీసీసీఎల్ భారీ రైన్వేరి

ఫిబ్రవరి 13 ఆంధ్ర ప్రదేశ్ పోలవరం-నల్లమలసాగర్ అనుసంధాన ప్రాజెక్టుపై తెలంగాణ ప్రభుత్వం అభ్యంతరం వ్యక్తం చేయడం సమర్థనీయం కాదని ఆంధ్రప్రదేశ్ ముఖ్యమంత్రి చంద్రబాబు స్పష్టం చేశారు. శుక్రవారం అనెంట్లీ సమావేశాల్లో గవర్నర్ ప్రసంగానికి ధన్యవాదాలు తెలిపే తీర్మానంపై జరిగిన చర్చలో ఆయన మాట్లాడారు. ఏటా 3,500 టీఎంసీల గోదావరి వరద నీరు సముద్రంలోకి



వృథాగా పోతోందని, అందులోని 200 టీఎంసీల నీటిని నల్లమలసాగర్కు తరలించాలని ప్రభుత్వం యోచిస్తోందని తెలిపారు. తెలుగు రాష్ట్రాలు నీటిని పొందుతున్న వారు కోవాలని, ఈ ప్రాజెక్టుకు అడ్డుపడటం సరైన పద్ధతి కాదని హితవు పలికారు. 2027 జూన్ నాటికి పోలవరం ప్రాజెక్టును పూర్తిచేసి జాతికి అంకితం చేస్తామని చంద్రబాబు ప్రకటించారు. మూడేళ్లలో ఉత్తరాంధ్రలోని అన్ని ప్రాజెక్టులను పూర్తిచేస్తామని, పోలవరాన్ని పంచధారతో అనుసంధానిస్తామని హామీ ఇచ్చారు. గడిచిన 20 నెలల్లో తమ సంకీర్ణ ప్రభుత్వం అభివృద్ధి, సంక్షేమంలో గణనీయమైన ప్రగతి సాధించిందని, ప్రజలకు ఇచ్చిన

హామీలను నిలబెట్టుకుందని వివరించారు. గత ప్రభుత్వ తప్పిదాల వల్ల ఎదురైన ఇబ్బందులను అధిగమించిన తీరును, అభివృద్ధిని అడ్డుకోవడానికి జరుగుతున్న కుట్రలను సభలో ప్రస్తావించారు. రాష్ట్ర పునర్నిర్మాణం కోసం టీడీపీ, బీజేపీ, జనసేన కలిసికట్టుగా పనిచేస్తున్నాయని సీఎం తెలిపారు. అధికారంలోకి వచ్చిన వెంటనే రాష్ట్రంలో జరిగిన విధ్వంసంపై ఏడు శ్లేషపత్రాలు విడుదల చేశామన్నారు. పెట్టుబడుల ఆకర్షణలో ఏపీ ముందుందని, గూగుల్, టీసీఎస్, క్యాబ్జెంట్ సంస్థలు విశాఖకు వస్తున్నాయని చెప్పారు. అనకాపల్లిలో ఆర్బిఎల్ మిట్టల్ స్టీల్ ప్లాంట్, రామాయపట్నం వద్ద రూ.70,000 కోట్లతో బీసీసీఎల్ రిఫైనరీ ఏర్పాటు చేస్తున్నట్లు వివరించారు. ఐదేళ్లలో 20 లక్షల ఉద్యోగాలు కల్పిస్తామన్న హామీని కచ్చితంగా నెరవేరుస్తామని చంద్రబాబు భరోసా ఇచ్చారు. ప్రజారోగ్య సేవలను మెరుగుపరిచేందుకు ‘సంజీవన’ ప్రాజెక్టును తీసుకొస్తున్నామని, ఇందులో భాగంగా గేట్స్ ఫౌండేషన్ సహకారంతో డిజిటల్ హెల్త్ రికార్డులు రూపొందిస్తామని తెలిపారు. ఈ నెల 16న బిల్ గేట్స్ రాష్ట్ర పర్యటనకు రానున్నారని ముఖ్యమంత్రి వెల్లడించారు.

గతఐదేళ్ల పాలన క్రిమినల్ పాలన

(మొదటి పేజీ తరువాయి)

వారంరోజు ఉన్నారని ప్రస్తావించారాయన. కూటమి ప్రభుత్వ హయాంలో 20 నెలల్లో ఎన్నో అభివృద్ధి, సంక్షేమ కార్యక్రమాలు చేపట్టామని చంద్రబాబు పేర్కొన్నారు. రాజధాని కోసం 29 వేల మంది రైతులు.. 33 వేల ఎకరాల ఇచ్చారని తెలిపారు. భూములిచ్చిన రైతులకు మనం ఒక్క పైసా కూడా ఇవ్వలేదన్నారు. అభివృద్ధి చేసి ఎ-లాట్లు ఇస్తామని చెప్పామని తెలిపారు. నోటీసులివ్వకుండా నన్ను అరెస్టు చేశారని ఆవేదన వ్యక్తం చేశారు. పవన్ కల్యాణ్ విశాఖ పర్యటనకు వెళ్లే అడ్డుకున్నారని ధ్వజమెత్తారు. నాడు మమ్మల్ని అడ్డుకున్న వాళ్లు.. నేడు నీతులు చెబుతున్నారని విమర్శించారు. రాష్ట్ర పునర్నిర్మాణం కోసం టీడీపీ, జనసేన, బీజేపీ కలిశారుని చెప్పుకొచ్చారు. ప్రభుత్వ వ్యతిరేక ఓటు వీలకూడదనే పాత్ర పెట్టుకున్నామని స్పష్టం చేశారు. ఇవన్నీ ప్రజలు గమనిస్తుంటారని.. సరైన సమయంలో సరైన నిర్ణయం తీసుకుంటామన్నారు. దేశ చరిత్రలో ఎన్నడూ లేని విధంగా 94 శాతం సైక్లోరేట్ తమను గెలిపించారని తెలిపారు. పెన్షన్ల కోసం ఏటా రూ.34 వేల కోట్లు ఖర్చు చేస్తున్నామని సీఎం పేర్కొన్నారు. దేశంలో ఇంత పెద్ద మొత్తంలో పెన్షన్లు ఇస్తున్న రాష్ట్రం ఏదీ లేదని చెప్పుకొచ్చారు. ఈ ఏడాదిలో 1,000 ఏసీ బస్సులను తీసుకొస్తున్నామన్నారు. 20 నెలల్లో ఇంత

చేయగలిగామా! అని ఆశ్చర్యపోయేలా అందరూ సహకరించారని తెలిపారు. విశాఖ జరిగడం వల్ల రాష్ట్రానికి కొంత మేర నష్టం వాటిల్లినది ప్రస్తావించారు. నాడు ఏ వైపూ తాను సపోర్టు చేయకుండా తలస్తంగా ఉన్నానని వివరించారు. 2014-2019 మధ్య ఏడాదిలోనే అనెంట్లీ కట్టామని.. ఇక్కడ అనెంట్లీ రావడానికి కారణం 29వేల మంది రైతులు 33 వేల ఎకరాల భూమిని ఇచ్చారని తెలిపారు. వారికి పైసా కూడా ఇవ్వలేకపోయామన్నారు. అయితే అదే టెంపో కంటిన్యూ అయి ఉంటే రికవరీ అయ్యేవాళ్లమని చెప్పుకొచ్చారు. నాడు ముగ్గురు కలిసి పోటీ చేశామని.. కేంద్రం కూడా ప్రత్యేక తీసుకోవాల్సి వచ్చిందని సీఎం పేర్కొన్నారు. 'రాష్ట్రంలో వైసీపీ హయాంలోని విధ్వంసంపై 7 శ్లేషపత్రాలు ఇచ్చాం. సంక్షేమంలో ఎప్పుడూ ఊహించని విధంగా ప్రపంచంలోనే అతిపెద్ద డిజిటీ ప్రోగ్రాం చేస్తున్నాం. రూ.2700 కోట్లు నెలకు ఈ పథకం కింద ఉన్నాయి. బకాయిలు కూడా ఇచ్చారు. బిల్లెండరికి తల్లికి వందలం పథకం కింద రూ.10,700 కోట్లు ఇచ్చాం. స్త్రీశక్తి ద్వారా సుమారు 443 కోట్ల మంది ప్రయాణం చేశారు. ఈ విషయంలో ఆర్టిసీని అభివృద్ధిస్తున్నా. ఈ ప్రోగ్రాం సక్సెస్ మాత్రమే కాదు.. ప్రభుత్వానికి మంచి పేరు తెచ్చింది. త్వరలో మరో వెయ్యి ఏసీ బస్సులు తెస్తాం. మూడు సివిలర్లు ఉచితంగా ఇస్తున్నాం.

అన్నాడత సుఖీభవ కింద రూ.20 వేల నగదును రైతుల అకౌంట్లో వేస్తాం. అన్ని నియోజకవర్గాల్లో అన్నా క్యాంపిస్లను ఏర్పాటు చేస్తున్నాం' అని చంద్రబాబు పేర్కొన్నారు. ఇకపోతే ప్రతిపక్ష పార్టీ నేత రోడ్డుపైకి వస్తున్నాడంటే ఏం జరుగుతుందోనేనే భయం ప్రజల్లో నెలకుంటోందన్నారు. ఎక్కడికి వెళ్లినా దౌర్జన్యం, రోడ్లంతా బ్లాక్ చేయడం వంటివి చేస్తున్నారు. గుంటూరు నుంచి విజయవాడ వెళ్లాలంటే ఆరు గంటల? ఆ సమయంలో ప్రజలు నరకం అనుభవించాలా? జాతీయ రహదారులపై సమావేశాలు పెట్టకూడదని స్పష్టమైన ఆదేశాలున్నా వట్టింపం లేదు. తిరుమల లడ్జ్లో కల్లీ నెయ్యి వ్యవహారం సున్నితమైన సమస్య. దీనిపై ఎక్కువ మాట్లాడకూడదనుకున్నా కొంతమంది కావాలనే భక్తుల మనోభావాలను దెబ్బతీస్తున్నారు. వేంకటేశ్వర స్వామి విషయంలో తెలిసి కానీ.. తెలియక కానీ తప్పు చేయడం. నిద్ర రానప్పుడు ఆయన్ను తలచుకుంటే వచ్చేస్తుంది. రాష్ట్రంలోని అన్ని ఆలయాలను ప్రక్షాళన చేశాం. తిరుమల లడ్జ్ కల్లీకి.. హెరిటేజీకు ఏం సంబంధం? ప్రభుత్వం నుంచి ఆ సంస్థ ఒక్క పైసా కూడా అడగలేదు. పత్రక ఉంది కదా అని పెద్ద హెడ్లైన్లు పెడుతున్నారు. వాళ్ల ఉద్దేశం ట్రాండ్ దెబ్బతీయడమే. ట్రాండ్ డ్యామేజ్ చేస్తే హెరిటేజీకు నష్టం వస్తుందనేది వాళ్ల భావన అని చంద్రబాబు ఆగ్రహం వ్యక్తం చేశారు.

‘పట్టణం’ హస్తానిదే

(మొదటి పేజీ తరువాయి)

. వాటిలో తుది వార్లు అందే సమయానికి కాంగ్రెస్ పార్టీ 1,533 వార్డుల్లో గెలుపొందింది. బీఆర్ఎస్ 775, బీజేపీ 330, ఇతరులు 173, ఎంఐఎం 70 వార్డుల్లో విజయం సాధించాయి. సీపీఐ 35, సీపీఐ(ఎం) 13 వార్డులు గెలిచాయి. ఇటీవల జరిగిన సర్పంచ్ ఎన్నికలు పార్టీ రహితంగా జరిగినప్పటికీ ఆ పార్టీ బలపర్చిన వారే మూడింట రెండోతుల మంది జయ కేతనం ఎగుర చేశారు. మున్సిపల్ ఎన్నికల్లోనూ సర్పంచ్ ఫలితాలే పునరావృతం అయ్యాయి. రామగుండం కాంగ్రెస్లో మొత్తం 60 వార్డుల్లో 30, మంచినాలలో 60 డివిజన్లలో 46, నల్లగొండలో 48 వార్డుల్లో 27 స్థానాల్ని కాంగ్రెస్ పార్టీ క్రమసం చేసుకుంది. మహబూబ్ నగర్లో మొత్తం 60 స్థానాల్లో కడపటి వార్డులందే సరికి 43 స్థానాలకు ఫలితాలు వెల్లడయ్యాయి. అందులో కాంగ్రెస్కు 24 స్థానాలు దక్కాయి. నిజామాబాద్, కరీం నగర్లలో బీజేపీ మెజారిటీ స్థానాలను దక్కించుకున్నా మేజిటీ ఫిగర్ను అందుకోలేకపోవడం తో ఇక్కడ మేయర్ ఎన్నిక రసవత్తరంగా మారనుంది. ఇండిపెండెంట్లు, ఇతర పార్టీల అభ్యర్థుల మద్దతు కోసం ఆ పార్టీ పావులు కదుపుతోంది.

కొత్తగూడెంలో ఒంటరిగా పోటీ చేసిన సీపీఐ మెజారిటీ స్థానాలను దక్కించుకుంది. మొత్తం 60 స్థానాల్లో కాంగ్రెస్, సీపీఐ చెరో 22 డివిజన్లలో విజయం సాధించారు. ఇక్కడ బీఆర్ఎస్ 8 స్థానాలను గెలిచి, సీపీఐకి మద్దతు ఇస్తున్నట్లు ప్రకటించింది. దీనితో కొత్తగూడెం మున్సిపల్ కాంగ్రెస్లోనే సీపీఐ వశం అయ్యింది. కాంగ్రెస్ పార్టీ నేరేడువర్ల, హుజూర్ నగర్, హోయిలా, కోడూడ, నందికొండ, చందూరు, చిట్టాల, భూత్పూర్, ధర్మపురి, ఖీరం, బిమ్మండ, బాస్సుపాడ, ఎల్లారెడ్డి, చొప్పండ, నల్లనాబాద్, చెన్నూరు, మంధని, హుస్సూబాద్, మరీపెడ, డోర్నకల్, నారాయణఖేడ్, నంగారెడ్డి, ఆందోలు-జోగిపేట, సదాశివపేట, రామాయంపేట, హుజూరాబాద్, కొల్లూపూర్, కల్లూకర్తి, మద్దూరు, పెట్లూరు, స్వేచ్ఛేపూర్, మధిర, అక్కానాపేట, ఇల్లెందు, ములగు, యాదిగిరిగట్ల, ఆలేరు మున్సిపాలిటీల్లో స్పష్టమైన మెజారిటీ సాధించింది. గడ్దపాతారం, ఇంద్రజిం, అయిజ, తొర్రూర్, ఇల్లపాపట్నం, తిరుమలగిరి, ఆమనగల్, సిరిసిల్ల సహా మొత్తం 14 మున్సిపాలిటీలను బీఆర్ఎస్ వశం చేసుకుంది. జోగులాంబ గద్వాల జిల్లాలోని వడ్డేపల్లి మున్సిపాలిటీలో

ఫార్వల్ల బ్లాక్ మెజారిటీ స్థానాలను దక్కించుకుంది. దేవరకల్ల, అలంపూర్, దేవరకొండ, అలియాబాద్, కోహిర్, కేసముద్దం, ఆసిపాబాద్, అమరచింత, గద్వాల, క్యాతనపల్లి, జగంపా, జిన్నూరు, సర్పాపూర్, జమ్మికుంట, వేములవాడ, రాయికల్, జహీరాబాద్, బెల్లంపల్లిలో ఏపార్టీకి స్పష్టమైన మెజారిటీ రాలేదు. ఇండిపెండెంట్లు ఇతర పార్టీల అభ్యర్థుల మద్దతుపై ఇక్కడ ఎన్నికే అధికారం చర్యలనుండో ఈ నెల 13న తెలుసుంది. **క్యాంపిస్ నడిపితే చర్యలు : ఎన్కెసీ** క్యాంపిస్ రాజకీయాల పట్ల అప్రమత్తంగా ఉండాలని జిల్లా కలెక్టర్లకు ఎన్నికల సంఘం ఆదేశించింది. నిఘా, తనిఖీ బృందాలను మరింత అప్రమత్తం చేయాలని సూచించింది. ఈనెల 16న ఛైర్మన్ పర్సన్లు, మేయర్ల ఎన్నికలు ముగిసే వరకు ఎన్నికల కోడ్ అమల్లో ఉంటుందని సీఎంకేసీ స్పష్టం చేసింది. ఎన్నికల ప్రభుత్వం స్వయంగా విజేతలకే అందజేయాలని తెలిపింది. ఎన్నికల కోడ్కు కట్టుబడి ఉంటామని విజేతలు డిక్లరేషన్ ఇవ్వాలని ఆదేశించింది. బీఎంఎస్ఎస్ 163 సెక్టర్ల అమల్లో ఉంటుందని, ముగ్గురికి మించి గుంపుగా ఉండరాదని పేర్కొంది.

ముగిసిన పార్లమెంట్ సమావేశాలు

న్యూఢిల్లీ ఫిబ్రవరి 13 ఆంధ్ర ప్రదేశ్

మాడీ ప్రభుత్వం జాతీయ ప్రయోజనాలను, భద్రతను తాకట్టు పెట్టేందని ప్రతిపక్షాలు నిరసనలు వ్యక్తం చేసిన తొలి దశ బడ్జెట్ సమావేశాలు శుక్రవారంతో ముగిశాయి. రాష్ట్రపతి ప్రసంగానికి ధన్యవాదాలు తెలిపే తీర్మానం, కేంద్ర బడ్జెట్పై చర్చ ఉభయ సభల్లో జరిగింది. ఈ రెండు అంశాలపై చర్చల సందర్భంగా ప్రభుత్వాన్ని ప్రతిపక్షాలు నిలదీశాయి. లోక్ సభలో ఇండస్ట్రియల్ రిలీఫ్ కోడ్ బిల్లు ఆమోదం పొందింది. మార్చి 9న ప్రారంభ కానుకగా రెండో దశ బడ్జెట్ సమావేశాలు ఏప్రిల్ 2 వరకు కొనసాగుతాయి. శుక్రవారంనాడు ప్రతిపక్షాలు పార్లమెంటు లోపల, వెలుపల ఆందోళన చేపట్టాయి. ఇండియా-అమెరికా వాణిజ్య ఒప్పందంలోని రహస్యాలను తొలగించడం, ఆర్మీ మాజీ వీఫ్ ఎంఎం సరవాణి పుస్తకంలోని వివాదాస్పద భాగాలను చర్చించడం, తీవ్ర సంఘటన స్పష్టించిన ఎస్సీసీ పైకేంద్ర ప్రధానమంత్రి, కేంద్ర మంత్రుల పేర్లు ప్రస్తావనకు రావడం వంటి అంశాలను ప్రతిపక్షాలు లేవనెత్తాయి. రాష్ట్రపతి ప్రసంగానికి ధన్యవాదం తెలిపే తీర్మానంపై చర్చ సందర్భంగా తన ప్రసంగంలో ఎక్కువ భాగాన్ని రికార్డు నుంచి తొలగించాలనే చర్యను

రాజ్యసభలో ప్రతిపక్ష నాయకుడు మల్లికార్జున్ ఖర్గే వ్యతిరేకించారు. రాజ్యసభ ఛైర్మన్ సీ.పి. రాధాకృష్ణన్ ఈ చర్యను ఉపసంహరించుకోవాలన్న ఖర్గే డిమాండ్ ను తిరస్కరించారు. ప్రతిపక్షాల తీవ్ర ఆందోళనలు శుక్రవారం లోక్ సభ సమావేశమైనప్పుడు, ప్రతిపక్ష సభ్యులు తీవ్ర ఆందోళనలు చేపట్టారు. సభ్యులు హోరెత్తిన నినాదాలతో వెల్డేలోకి దూసుకెళ్లారు. స్పీకర్ ఓంబీర్కా బదులుగా సభను నిర్వహించిన సంద్యారే, ప్రతిపక్షాలను శాంతింపాలని వదవదే కోరారు. కానీ ఫలితం లేకపోయింది. దీని తరువాత, సభ కార్యకలాపాలను మధ్యాహ్నం 12 గంటల వరకు వాయిదా వేశారు. సభ తిరిగి సమావేశమైనప్పుడు, కేంద్రమంత్రులు తమ విభాగాలకు సంబంధించిన పత్రాలను సమర్పించారు. ఆనంతరం సభను వాయిదా వేస్తున్నట్లు సంద్యారే ప్రకటించారు. జీరో అవర్, ప్రత్యేకతలను సమయం తర్వాత, రాజ్యసభ కూడా మార్చి 9 వరకు వాయిదా వడింది.

స్పీకర్ ను సంప్రదించిన తరువాత తదుపరి చర్యలు తీసుకుంటామని పార్లమెంటరీ వ్యవహారాల మంత్రి కిరణ్ రిజిజు అన్నారు. మొదట్లో హక్కులు ఉల్లంఘన కింద రాహుల్ పై నోటీసు జారీ చేయాలని అనుకున్నారు. ఈ సందర్భంగానే బీజేపీ సభ్యుడు నిజికాంత్ దూబే రాహుల్ పై ఒక ముఖ్యమైన తీర్మాన నోటీసు ఇచ్చారు. స్పీకర్తో సంప్రదించి ఈ విషయాన్ని హోమ్ డ్రైవింగ్ జిల్లా కమిటీకి లేదా ఎఫ్డీ కమిటీకి సూచించాలా లేదా నేరుగా లోక్ సభకు తీసుకువెళ్లాలా వద్దా అని నిర్ణయం తీసుకుంటామని కిరణ్ రిజిజు మీడియాకు తెలిపారు. 'కేంద్రమంత్రి హార్వీ సింగ్ ను తొలగించాలి' బడ్జెట్ సమావేశాల మొదటి, రెండో దశల మధ్య మూడు వారాల విరామం ఉంది. ఈ విరామ సమయంలో, పార్లమెంటులో కమిటీలు వివిధ విభాగాలకు కేంద్ర బడ్జెట్లో కేటాయింపులను పరిశీలిస్తాయి. ఇండియా-అమెరికా 'ట్రామ్ డీల్'ను రద్దు చేయాలని, ప్రసిద్ధ బాలల వేధింపుల నేరస్థుడు ఎస్సీసీతో సంబంధాలు ఉన్నాయని బహిరంగంగా అంగీకరించిన కేంద్ర వెట్రోలియం మంత్రి హర్వీ సింగ్ పూర్తి వెంటనే తొలగించాలని డిమాండ్ చేస్తూ ప్రతిపక్షాలు పార్లమెంటు వెలుపల నిరసన తెలిపాయి.

శ్రీశైలంలో పాగాలంకరణ ఏర్పాట్లను పరిశీలించిన జిల్లా కలెక్టర్, జిల్లా ఎస్పీ




ఆంధ్ర ప్రగతి శ్రీశైలం / నంద్యాల జిల్లా, ఫిబ్రవరి 13: మహాశివరాత్రి బ్రహ్మోత్సవాలను పురస్కరించుకుని శ్రీశైల మహా పుణ్యక్షేత్రంలో శివరాత్రి రోజు నిర్వహించబడుతున్న పాగాలంకరణ కార్యక్రమానికి సంబంధించిన ఏర్పాట్లను జిల్లా కలెక్టర్ జి. రాజకుమారి శుక్రవారం ప్రత్యక్షంగా పరిశీలించారు. జిల్లా ఎస్పీ శ్రీ సునీల్ షోకాన్ కూడా ఈ పరిశీలనలో పాల్గొన్నారు. పాగా అలంకరణ దర్శనం కోసం ఏర్పాటు చేసిన క్యూ లైన్లను, భక్తుల రాకపోకల మార్గాలను, భద్రతా చర్యలను కలెక్టర్ మరియు ఎస్పీ సమగ్రంగా తనిఖీ చేశారు. దర్శనార్థం వచ్చే భక్తులకు ఎటువంటి ఆసౌకర్యం కలగకుండా సక్రమమైన మార్గదర్శకాలు, తాగునీటి సౌకర్యం, వైద్య సహాయం వంటి మౌలిక సదుపాయాలను సమగ్రంగా అందుబాటులో ఉంచాలని సంబంధిత అధికారులకు ఆదేశించారు. ప్రత్యేకంగా పాగాలంకరణ సమయంలో భక్తుల రద్దీ అధికంగా ఉండే అవకాశం ఉన్నందున, ట్రాఫిక్ నియంత్రణ, పార్కింగ్ ఏర్పాట్లు, భద్రతా బందోబస్తు తదితర అంశాలపై పోలీసు శాఖతో సమన్వయం కొనసాగించాలని సూచించారు. భక్తుల ప్రవాహాన్ని దృష్టిలో ఉంచుకుని అదనపు సిబ్బందిని నియమించి, నిరంతర పర్యవేక్షణ చేపట్టాలని ఆదేశించారు. అదేవిధంగా కమాండ్ కంట్రోల్ రూమ్ ద్వారా పరిస్థితులను నిరంతరం పరిశీలిస్తూ అవసరమైన సూచనలు ఇవ్వాలని పేర్కొన్నారు. భక్తులు సంయమనం పాటిస్తూ అధికారుల సూచనలు అనుసరించాలని కలెక్టర్ విజ్ఞప్తి చేశారు. ఈ కార్యక్రమంలో దేవస్థాన అధికారులు, రెవెన్యూ పోలీసు ఇతర సంబంధిత శాఖల అధికారులు పాల్గొన్నారు.



నంద్యాలలో ఘనంగా మెస్సీయా రాజ్య సువార్త కూడికలు

ముఖ్య అతిథిగా విచ్చేసిన టీడీపీ రాష్ట్ర యువ నాయకులు ఎన్ఎండి ఫయాజ్.



ఆంధ్ర ప్రగతి నంద్యాల, ఫిబ్రవరి 13: నంద్యాల పట్టణంలోని వై.ఎన్.ఆర్ నగర్, కరుణామయి స్కూల్ మెయిన్ రోడ్డు వద్ద మూడు రోజుల పాటు నిర్వహించిన మెస్సీయా రాజ్య సువార్త కూడికలు గురువారం రాత్రితో అత్యంత భక్తిశ్రద్ధల మధ్య ముగిసాయి. ఈ ముగింపు వేడుకలకు టీడీపీ రాష్ట్ర యువ నాయకులు ఎన్ఎండి ఫయాజ్ ముఖ్య అతిథిగా హాజరయ్యారు. ఈ సందర్భంగా ఎన్ఎండి ఫయాజ్ మాట్లాడుతూ సమాజంలో శాంతి, సమానత్వం నెలకొల్పడానికి ఇలాంటి ఆధ్యాత్మిక సభలు ఎంతో దోహదపడతాయని అన్నారు. కుల, మత, వర్గ విభేదాలకు తావులేకుండా

అందరూ సోదరభావంతో మెలగాలని, దైవచింతన వల్ల మనిషికి మానసిక ప్రశాంతత లభిస్తుందని పేర్కొన్నారు. ప్రజలందరూ సుఖసంతోషాలతో ఉండాలని ఆయన ఆకాంక్షించారు. గత మూడు రోజులుగా (ఫిబ్రవరి 10, 11, 12) జరిగిన ఈ సువార్త కూడికలకు పట్టణంలోని వివిధ ప్రాంతాల నుండి భక్తులు పెద్ద ఎత్తున తరలివచ్చి ప్రార్థనల్లో పాల్గొన్నారు. కార్యక్రమం చివరలో నిర్వాహకులు ముఖ్య అతిథులను ఘనంగా సన్మానించారు. ఈ కార్యక్రమంలో పాస్టర్ డ్యాని, పాల్ జోసెఫ్, 38వ వార్డు ఇంచార్జి తాటికొండ బుగ్గరాముడు, శివ



నాగిరెడ్డి, మారీ సూరి, మహేష్ బాబు, జైలాన్, ప్రసాద్ రెడ్డి మరియు ఇతర స్థానిక నాయకులు, నిర్వాహకులు పాల్గొన్నారు.

ఉచిత క్యూలైన్ ద్వారా స్వామివార్ల దర్శనం చేసుకున్న జిల్లా కలెక్టర్.

సుమారు 20 నిమిషాల్లో మల్లన్న దర్శనం పూర్తి. -జిల్లా కలెక్టర్ శ్రీమతి రాజకుమారి గణియా.



ఆంధ్ర ప్రగతి శ్రీశైలం / నంద్యాల, ఫిబ్రవరి 13: ప్రముఖ పుణ్యక్షేత్రం అయిన శ్రీశైలం దేవస్థానంలో కొలువై ఉన్న శ్రీ భ్రమరాంబ మల్లికార్జున స్వామి దేవాలయంలో శ్రీ భ్రమరాంబ సమేత మల్లికార్జున స్వామివార్లను జిల్లా కలెక్టర్ జి. రాజకుమారి ఉచిత క్యూలైన్ ద్వారా సాధారణ భక్తులతో కలిసి దర్శించుకున్నారు. ఈ సందర్భంగా కలెక్టర్ క్యూలైన్లో భక్తులకు అందిస్తున్న సౌకర్యాలను స్వయంగా

పరిశీలించారు. ఉచిత దర్శన క్యూలైన్ల నిర్వహణ, భద్రతా ఏర్పాట్లు, తాగునీటి సరఫరా, పారిశుధ్య నిర్వహణ, శానిటేషన్ సదుపాయాలు, వైద్య సేవలు తదితర అంశాలపై సంబంధిత అధికారులను అడిగి తెలుసుకున్నారు. క్యూలైన్లో తాగునీటి సదుపాయం నిరంతరంగా అందుబాటులో ఉండేలా చర్యలు తీసుకోవాలని, పారిశుధ్య ప్రమాణాలు కచ్చితంగా పాటించాలని అధికారులను ఆదేశించారు. భక్తులకు ఎలాంటి ఆసౌకర్యం కలగకుండా అన్ని విభాగాలు సమన్వయంతో పని చేయాలని సూచించారు. క్యూలైన్లో వేచి ఉన్న భక్తులతో ప్రత్యక్షంగా మాట్లాడి, వారికి కలుగుతున్న ఇబ్బందుల గురించి తెలుసుకొని, అవసరమైన తక్షణ చర్యలు తీసుకోవాలని అధికారులకు మార్గనిర్దేశం చేశారు. ప్రత్యేక దర్శనాల కంటే సాధారణ భక్తులకు ప్రాధాన్యతనిస్తూ నిర్వహించిన సమర్థవంతమైన ఏర్పాట్ల ఫలితంగా సుమారు 20 నిమిషాల్లోనే శ్రీ భ్రమరాంబ సమేత



మల్లికార్జున స్వామివార్ల దర్శనం పూర్తి చేయగలిగామని జిల్లా కలెక్టర్ తెలిపారు. ఉచిత క్యూలైన్ ద్వారా భక్తులకు తక్షణ దర్శనం కల్పించేందుకు ప్రత్యేక శ్రద్ధ తీసుకున్నామన్నారు. మహాశివరాత్రి వేళల్లో భారీగా భక్తులు తరలివస్తున్న నేపథ్యంలో, భక్తులు సంయమనం పాటిస్తూ, శివనామ స్మరణతో, దేవాలయ నియమ నిబంధనలు అనుసరిస్తూ దర్శనం చేసుకోవాలని జిల్లా కలెక్టర్ విజ్ఞప్తి చేశారు.

భక్తులతో కలిసి క్యూలైన్లో నిలబడి సహపంక్తిగా భోజనం చేసిన జిల్లా కలెక్టర్

ఆంధ్ర ప్రగతి శ్రీశైలం / నంద్యాల, ఫిబ్రవరి 13: శ్రీశైలం క్షేత్రంలో నిర్వహిస్తున్న బ్రహ్మోత్సవాల సందర్భంగా ఉచిత క్యూలైన్ ద్వారా వచ్చే భక్తులకు అన్ని విధాలా సమగ్ర సదుపాయాలు కల్పించినట్లు జిల్లా కలెక్టర్ జి. రాజకుమారి తెలిపారు. భక్తుల సౌకర్యం, భద్రత, పరిశుభ్రతకు ప్రాధాన్యతనిస్తూ ఏర్పాట్లు పటిష్టంగా అమలు చేస్తున్నట్లు పేర్కొన్నారు. శుక్రవారం సాధారణ భక్తులతో కలిసి ఉచిత క్యూలైన్లో ప్రయాణించిన జిల్లా కలెక్టర్, శ్రీ భ్రమరాంబ సమేత మల్లికార్జున స్వామి దేవస్థానం లో స్వామి, అమ్మవార్లను భక్తిశ్రద్ధలతో దర్శించుకున్నారు. క్యూలైన్లో భక్తులతో మమేకమై వారి అభిప్రాయాలు, సూచనలు స్వయంగా తెలుసుకున్నారు. దర్శన సమయం, క్యూలైన్ నిర్వహణ, తాగునీరు, వైద్య సదుపాయాలు, విశ్రాంతి ఏర్పాట్లపై భక్తులను అడిగి వివరాలు సేకరించారు. దర్శనానంతరం స్వామివారి ఉచిత లడ్డు ప్రసాదాన్ని భక్తులకు స్వయంగా పంపిణీ చేశారు. లడ్డు కొంటర్ల వద్ద బోకెన్ విధానం, క్రమబద్ధమైన



సరఫరా ప్రక్రియ, నిల్వలు, భక్తుల రద్దీ నియంత్రణ తదితర అంశాలను పరిశీలించారు. ప్రసాద పంపిణీ వేగవంతంగా, పారదర్శకంగా జరుగుతున్నట్టి నిర్ధారించుకున్నారు. భక్తులకు ఎటువంటి ఆసౌకర్యం కలగకుండా అదనపు సిబ్బంది నియామకం, మార్గదర్శక బోర్డులు వంటి ఏర్పాట్లను మరింత బలోపేతం చేయాలని అధికారులకు సూచించారు. అదేవిధంగా,



బ్రహ్మోత్సవాల దృష్ట్యా రోజురోజుకు పెరుగుతున్న భక్తుల రద్దీని దృష్టిలో ఉంచుకొని అన్ని శాఖల అధికారులు సమన్వయంతో పనిచేయాలని జిల్లా కలెక్టర్ సూచించారు. ముఖ్యంగా వరిశుభ్రత, ట్రాఫిక్ నియంత్రణ, వైద్య సదుపాయాలు, తాగునీటి సరఫరా, భద్రతా చర్యలపై ప్రత్యేక దృష్టి సారించాలని తెలిపారు. భక్తుల సూచనలను పరిగణనలోకి తీసుకుని అవసరమైన మార్పులు చేయాలని పేర్కొన్నారు. భక్తులకు ఎలాంటి ఇబ్బందులు కలగకుండా సమగ్ర ప్రణాళికతో ఏర్పాట్లు చేపట్టమని, ప్రతి విభాగం నిరంతరం పర్యవేక్షణలో ఉండని చేయాలని అధికారులను ఆదేశించారు. జిల్లా కలెక్టర్ తెలిపారు.

విద్యుత్ సిజిఎం తనిఖీ.



ఆంధ్ర ప్రగతి మహానంది ఫిబ్రవరి 13: మండలంలోని బుక్కాపూర్ గ్రామంలో కరెంటు వాళ్ల పల్లెటూరు కార్యక్రమాన్ని ఎన్ పి డి సి ఎల్ కు చెందిన 6 జిల్లా సీజిఎం/ చీఫ్ జనరల్ మేనేజర్ ఆదిశేషయ్య శుక్రవారం తనిఖీ నిర్వహించారు. ఈ తనిఖీలో భాగంగా ఆయన పలువురు విద్యుత్ వినియోగదారులను విద్యుత్తుకు సంబంధించిన అంతరాయము, వాటికి సంబంధించిన కారణాలు విద్యుత్ శాఖ సిబ్బంది లేదా అధికారులు మీకు సహకరిస్తున్నారా అని అడిగి తెలుసుకున్నారు. ప్రస్తుతం ప్రభుత్వం ఏర్పాటుచేసిన కరెంట్ బోల్డ్ పల్లెటూరు ఏమన్నా మీకు ఉపయోగాలు కనిపిస్తున్నాయా అని ప్రశ్నించారు. రైతులకు సకాలంలో పంటలు పండించుకోవడానికి అవసరమయ్యే విద్యుత్ ను సరై చేస్తున్నారా, లో వోల్టేజీ సమస్యలు ఏమైనా ఉన్నాయా అలాంటివి ఉంటే తమకు తెలియజేస్తే ఎక్కడ లోపాలు ఉన్నాయో సరి చేస్తామన్నారు. విద్యుత్తు సరై రాబోయే వేసవి సీజన్లో అధికంగా ఉంటుందని డిమాండు, సరై ఆధారంగా తాము గృహ మరియు వ్యవసాయ వినియోగదారులకు ఎలాంటి ఇబ్బందులు కలగకుండా చర్యలు తీసుకుంటామని విద్యుత్ వినియోగదారులు కూడా తమ శాఖకు సంబంధించి సూచనలు నలహాలు చేస్తూ ఏమైనా సమస్యలుంటే అధికారుల దృష్టికి తీసుకొని వస్తే పరిష్కరిస్తామన్నారు. ఈ కార్యక్రమంలో ఆయన వెంట మండల విద్యుత్ శాఖ ఏక ప్రభాకర్ రెడ్డి ఇతర సిబ్బంది పాల్గొన్నారు.

దంతాలు ఆరోగ్యంగా ఉంటే..రోగాలు దరిచేరవు.

... ఉచిత దంత వైద్య శిబిరానికి భారీ స్పందన.



ఆంధ్ర ప్రగతి నంద్యాల ఫిబ్రవరి 13: దంతాలు ఆరోగ్యంగా ఉంటే రోగాలు దరిచేరవు అని వైద్యులు గురుప్రసాద్, సుజాత, కావ్య పేర్కొన్నారు. ఎస్సీఎస్ కాలనీ జీవిత నగర్ హాస్పిట్ బోర్డ్ కో-ఆపరేటివ్ బిల్డింగ్ సొసైటీ ఆహారజీవో హామ్ శాంతి బోర్డు ఎదురుగా ఫంక్షన్ హాల్ నందు రమణి దంత వైద్యశాల వారి సౌజన్యంతో ఉచిత దంత వైద్య శిబిరమును ఏర్పాటు చేశారు. ఈ శిబిరములో డాక్టర్ గురు ప్రసాద్ , డాక్టర్ సుజాత , డాక్టర్ కావ్య వైద్యసేవలు చేశారు. ఉచిత వైద్య శిబిరం వచ్చిన రోగులకు వైద్యులు మంచిగా దంత పరిశీలన చేసి వారికి ఉన్నటువంటి సమస్యలు పరిష్కరించారు. అవసరమైన వారికి ఆపరేషన్ కు 20% డిస్కౌంట్ ఇస్తామని పేర్కొన్నారు. ఏదైనా చిన్న దంత సమస్యలు ఉన్నవారికి అక్కడే ట్రీట్మెంట్ చేసి ఉచిత మందులు అందించారు. ఈ ఉచిత శిబిరము లో హాస్పిట్ బోర్డ్ సొసైటీ అధ్యక్షులు కే నారాయణ ఉపాధ్యక్షులు తోట. రామయ్య సెక్రెటరీ కరీముల్లా డైరెక్టర్స్ నీలి చంద్రశేఖర్ మాజీ సెక్రెటరీ భాస్కరు మేనేజర్ రమణ మాజీ డైరెక్టర్ మల్లేష్, మొదలు వారు పాల్గొన్నారు ప్రజల నుంచి భారీ స్పందన వచ్చింది.

అగ్ని ప్రమాద బాధితులకు సహాయం. టీడీపీ నాయకురాలు శశికళ కొండారెడ్డి.



అంధ్ర ప్రగతి మహానది, ఫిబ్రవరి 13: మహానది మండలం గాజులపల్లి గ్రామంలోని ఎస్సీ కాలానికి చెందిన పుల్ల రమేష్ నివాస గుడిసె గురువారం మధ్యాహ్నం జరిగిన షార్ట్ సర్క్యూట్ అగ్ని ప్రమాదంలో సర్వం కోల్పోయి నిరాశ్రయమైన బాధితు కుటుంబానికి టీడీపీ నాయకురాలు శశికళ కొండారెడ్డి తనవంతుగా ఆ కుటుంబానికి నిత్యావసర సరుకులు, బియ్యం అందజేశారు. ఈ సందర్భంగా ఆమె మాట్లాడుతూ షార్ట్ సర్క్యూట్ వల్ల సర్వం కోల్పోయిన బాధితు కుటుంబానికి ఎల్లప్పుడూ తోడుంటామని, ఈ విషయాన్ని ఎమ్మెల్యే బుద్ధా రాజశేఖర్ రెడ్డి దృష్టికి తీసుకువెళ్లి సహాయం అందేలా చేస్తామన్నారు. ఈ కార్యక్రమంలో జతీశీ వెంకటలక్ష్మి, పంచాయతీ కార్యదర్శి వెంకటేశ్వరి, మహిళా పోలీసు రమాదేవి, రేషన్ డిల్లీ నాగలక్ష్మమ్మ, టీడీపీ అభిమానులు కార్యకర్తలు తదితరులు పాల్గొన్నారు.

హెచ్ ఎం బంగారు దుకాణంలో కిలాడి లేడీస్.

...యజమానిని మాటల్లో పెట్టి50 వేలు విలువచేసి వెండి పట్టీలు చోరీ. ...బంగారు దుకాణాల యజమానులు జాగ్రత్త. ...సి.సి.టివీ ఫుటేజీ లో కిలాడి లేడీల బండారం బట్టబయలు. ...అలస్యంగా వెలుగు చూసిన ఫుటన.

అంధ్ర ప్రగతి నంద్యాల ఫిబ్రవరి 13:



విభజి విధుల్లో బంగారు, వెండి ధరలకు రెక్కలు వచ్చాయి. సామాన్య, మధ్య తరగతి ప్రజలకు అందుబాటులో లేకుండా ధరలు పెరిగిపోయాయి. బంగారు, వెండి ధరలు పెరిగిపోవడంతో మహిళలు గిల్లే సగలపై దృష్టి పెట్టారు. కొందరు కిలాడి మూలాలు ఇద్దరగా బంగారు, నగలు కొట్టేయడానికి మార్గాలను అన్వేసిస్తూ సఫలీకృతం అవుతున్నారు. దుకాణం యజమానులను మాటల్లో పెట్టి అందిన నగలు, వెండి వస్తువులు చిటికెతో మాయం చేస్తున్నారు. బంగారు వ్యాపారులు ఆడవారిని వేలు, లక్షల వస్తువులు పోగొట్టుకుంటున్నారు. ఈ నేపథ్యంలోనే కొద్దిరోజులు క్రితం జరిగిన సంఘటన అలస్యంగా వెలుగు చూసింది. వివరాల్లోకి వెళితే నంద్యాల పట్టణం బంగారు దుకాణాల బజారులో హెచ్.ఎం బంగారు దుకాణం ఉంది. కొద్ది రోజుల క్రితం ఆ దుకాణానికి ఇద్దరు కిలాడి మహిళలు వచ్చారు. దుకాణంలో వెండి పట్టీలు చూపించాలని యజమానితో అన్నారు. దుకాణంలో పని చేసే వారు కొన్ని పట్టీలను వారి ముందు ఉంచారు. వారు తెలివిగా మాటలు పెట్టి మరిన్ని డిజైన్లు ఉన్న పట్టీలు చూపించాలని కోరారు. దీంతో మరికొన్ని పట్టీలు చూపించడానికి వెనక్కి తిరిగిన సమయంలో ముందుగా అక్కడ పెట్టిన వెండి పట్టీలు లో 50 వేలు విలువ చేసే వెండి పట్టీలు వేటి వాటం ప్రదర్శించారు. కొద్ది సేపు చూసి మరల వస్తామని చెప్పి వెళ్ళిపోయినట్లు సమాచారం. కాసేపటికి పట్టీలు సరి చూసుకుంటే వాటిలో 50 వేలు విలువ చేసే పట్టీలు మాయం అయినట్లు గుర్తించారు. దుకాణంలో ఉన్న సి.సి.టివీ ఫుటేజీ పరిశీలించడంతో అంతకు ముందు వచ్చిన కిలాడి మహిళల పని అని గుర్తించారు. యజమాని వెంటనే పోలీసులకు సమాచారం ఇచ్చినట్లు తెలుస్తోంది. కిలాడి మహిళల కోసం పోలీసులు గాలింపు చర్యలు చేపట్టినట్లు తెలుస్తోంది. బంగారు దుకాణాలు అయినా, ఇతర వ్యాపారాల్లో అయినా జాగ్రత్తలు తీసుకోవాల్సిన అవసరం ఎంతైనా ఉంది.

డ్రోన్ ద్వారా పిచికారి చేస్తున్న దృశ్యాన్ని పరిశీలిస్తున్న మండల వ్యవసాయ అధికారి.



అంధ్ర ప్రగతి నంద్యాల రూరల్ ఫిబ్రవరి 13:



నంద్యాల మండలములోని మునిగాల గ్రామము నందు డ్రోన్ ఆఫ్ ద్వారా బుకింగ్ చేసుకొని పిచికారి చేస్తున్న పొలాన్ని మండల వ్యవసాయ అధికారి ప్రసాద్ రావు శుక్రవారం నాడు పరిశీలించడం జరిగినది. ఈ సందర్భంగా వ్యవసాయ అధికారి నంద్యాల వారు మాట్లాడుతూ వ్యవసాయ శాఖ ద్వారా అమలవుతున్న డ్రోన్ ఆఫ్ ను రైతులు మొబైల్ ఫోన్ నందు డౌన్లోడ్ చేసుకుని వారికి సమీపంలోని సర్వీసు ప్రొవైడర్ ను ఎంపిక చేసుకొని, వారికి అవసరమైన తేదీ నందు, కావలసిన సమయమును ఎన్నుకొని క్యాబ్ బుకింగ్ తరహాలో డ్రోన్ బుకింగ్ చేసుకోవచ్చునని తెలిపారు. రైతు బుకింగ్ చేసిన వెంటనే సంబంధిత సర్వీసు ప్రొవైడర్ కు వారి అభ్యర్థన చేరుతుందని, తర్వాత డ్రోన్ కలిగిన సర్వీస్ ప్రొవైడర్ రైతు ఎన్నుకున్న తేదీన, వారు కోరిన సమయానికి ఆ గ్రామానికి వచ్చి పిచికారి చేయడం జరుగుతుందని తెలిపారు. కావున రైతులు ఈ అవకాశాన్ని సద్వినియోగం చేసుకొనాలని సూచించారు.

శ్రీశైలంలో మహా శివరాత్రి బ్రహ్మాత్మవాలకు పటిష్ట భద్రత ఏర్పాటు

శివరాత్రి బందోబస్తుకు వచ్చిన అధికారులతో సమావేశం ఏర్పాటు. భక్తులకు ఎటువంటి అసౌకర్యం కలుగకుండా ప్రశాంతంగా దర్శనం చేసుకునేలా చర్యలు. మ్యాప్ ఆధారంగా బందోబస్తులో చేయవలసిన విధులపై సవరణగా తెలియజేసిన జిల్లా ఎస్పీ జిల్లా ఎస్పీ సునీల్ షోరూడ్.



దబ్బా పిసి లు ---- 88 హెచ్చి లు ----- 386 దబ్బాహెచ్చి లు -----30 మొత్తం 1614 మందిని నియమించడం జరిగింది. ఆంధ్రప్రదేశ్ స్పెషల్ పోలీస్ మరియు ఆర్మీ రిజర్వు సిబ్బంది (ఏ ఏఆర్) 34 మంది సిబ్బందితోపాటు 3 ఆర్ఎస్ఐ లు ఉన్నారు. స్పెషల్ పార్టీలు 03 అనగా సిబ్బంది 24 మంది సిబ్బందితో పాటు ఆర్ఎస్ఐ లు 03 మంది నియమించడం జరిగింది. బ్రహ్మాత్మవాల ప్రారంభం నుండి ముగింపు వరకు నిరంతరం కమాండ్ కంట్రోల్ ద్వారా పర్యవేక్షణ జరుగుతుంది. సిబ్బంది మరియు అధికారులు భక్తులతో మర్యాదపూర్వకంగా మాట్లాడి వారికి మార్గ నిర్దేశం చేయాలి. లద్దె కొంటర్ వద్ద క్యూలైన్లో భక్తులు స్వామివారి ప్రసారం స్వీకరించేలా నిరంతరం అప్రమత్తంగా ఉండాలి. వాహనాల రద్దీ పెరుగుతూ ఉండడం వలన ట్రాఫిక్ అధికారులు వారి సిబ్బందికి దిశా నిర్దేశం చేస్తూ వాహనాలను రోడ్డుకు ఇరువైపులా ఉంచుకుండా పార్కింగ్ ప్రదేశంలో మాత్రమే నిలుపుకునేలా చర్యలు తీసుకోవాలని జిల్లా ఎస్పీ ఆదేశించడం జరిగింది.

అంధ్ర ప్రగతి శ్రీశైలం ఫిబ్రవరి 13: నంద్యాల జిల్లాలోని మహా పుణ్యక్షేత్రం మరియు వస్తుండు జ్యోతిర్లింగాలలో ఒకటైన శ్రీశైలం నందు మహా శివరాత్రి బ్రహ్మాత్మవాల జరుగుతున్న నేపథ్యంలో ప్రజల (భక్తుల) భద్రత, రక్షణను దృష్టిలో ఉంచుకుని సుమారు 1782 మంది అధికారులు సిబ్బందిచే ప్రతిష్ట బందోబస్తు ఏర్పాటు చేయడం జరిగింది. ఈ సందర్భంగా వివిధ జిల్లాల నుండి బందోబస్తుకు వచ్చిన ఆడిషనల్ ఎస్పీ మరియు డిఎస్పీలతో నేడు శ్రీశైలం పోలీస్ స్టేషన్ ఆవరణలో సమావేశం ఏర్పాటు చేసి దిశా నిర్దేశం జరిగింది. ఈ సందర్భంగా ఎస్పీ బందోబస్తును 10 సెక్టార్లుగా విభజించడం జరిగిందని ప్రతి సెక్టార్ గురించిన వివరాలను మ్యాప్ లో చూపిస్తూ చేయవలసిన విధులపై సవరణగా తెలియజేయడం జరిగింది. కర్నూలు, అనంతపురం, అన్నమయ్య, కడప జిల్లాల నుండి సుమారు 1614 మంది సివిల్ పోలీస్ అధికారులు సిబ్బంది. ఎ ఎస్ పి లు -- 11, డి ఎస్ పి లు -- 24 సి బి లు -----78 ఏఎస్ లు -----132 ఏఎస్ఐ/హెచ్ సిలు -303 పి సి లు -----568

కొత్తూరు సుబ్బరాయునిలో టెంకాయల అంగడి వేలము 18.35 లక్షల రాబడి..!



-అలయ ఈవో యం.రామకృష్ణ. అంధ్ర ప్రగతి పాఠ్యం ఫిబ్రవరి 13: ప్రముఖ శైవక్షేత్రం పాఠ్యం మండలం ఎస్.కొత్తూరు గ్రామంలో వెలిసిన శ్రీ సుబ్రహ్మణ్యేశ్వర స్వామి దేవస్థానం నందు శుక్రవారం నిర్వహించిన టెంకాయల అంగడి గుత్త బహిరంగ వేలము వల్ల రూ.18,35,000/- ల రాబడి వచ్చినట్లు అలయ ఈవో యం.రామకృష్ణ తెలిపారు. వేలములో 6 మంది సభ్యులు ఒక్కొక్క లక్ష రూపాయలు

డి.పాజెట్లు వెల్లింపగా, నంద్యాల మండలం పాండురంగాపురం గ్రామానికి చెందిన ఏ.వీరారెడ్డి 18,35,000/- హెచ్చు పాట పాడి దక్కించుకున్నారు. గత సంవత్సరం 15,50,000/- పోగా గతం కన్న నేడు 2.85 లక్షలు అదాయం వచ్చిందని, అదేవిధంగా పూల అంగడి వేలంలో 5 లక్షల 10 వేలు రాగా, గత సంవత్సరం 4 లక్షల 77 వేలు పోగా 33 వేలు అదాయం వచ్చిందని, గాజులు, పటముల అంగడి వల్ల 70,500/- రాగా గత సంవత్సరం 69,500/- వచ్చిందని వీటివల్ల ఒక వెయ్యి రూపాయలు మాత్రం అదాయం వచ్చినట్లు ఆయన తెలిపారు. మూడు వేలముల వల్ల గత సంవత్సరం కన్నా 3 లక్షల 19 వేలు అదాయం వచ్చినట్లు ఆయన తెలిపారు. ఈ వేలము నంద్యాల డివిజన్లో దేవదారుశాఖ తనిఖీ అధికారి పి.హరిచంద్రారెడ్డి పర్యవేక్షణలో నిర్వహించబడినది. ఈ కార్యక్రమంలో గ్రామ పెద్దలు మిలిటరీ సుబ్బారెడ్డి, బీరం శివరామిరెడ్డి, బాణా శ్రీనివాస రెడ్డి, ప్రధాన అధ్యక్షులు సురేష్ శర్మ, పోలీసులు సిబ్బంది మరియు వేలం పాటదారులు పాల్గొన్నారు.

హరి హర పుత్ర అయ్యప్ప స్వామి దేవాలయం.. నిర్మాణానికి దాతలు చేయూత ఇవ్వండి..!

...వైఎస్సార్ నగర్ లో రూపుదిద్దుకుంటున్న అయ్యప్ప స్వామి దేవాలయం. ...దేవాలయం నిర్మాణం పూర్తికి దాతలు సహకరించండి.



అంధ్ర ప్రగతి నంద్యాల ఫిబ్రవరి 13: కేరళ రాష్ట్రంలో శ్రీ అయ్యప్ప దేవాలయం ప్రసిద్ధి చెందింది. ప్రతి ఏడాది అన్ని రాష్ట్రాల్లో అయ్యప్ప మాల ధరించి కేరళ లోని అయ్యప్ప స్వామి దేవాలయంలో దీక్ష విరమిస్తారు. ఈ నేపథ్యంలోనే 41 రోజులు నిష్ఠగా అయ్యప్ప మాల ధరించిన వారు సమీపంలోని అయ్యప్ప స్వామి దేవాలయంలో నిత్యం పూజలు చేస్తారు. అయ్యప్ప స్వాములు ప్రతి ఏడాది పెరిగిపోవడంతో అయ్యప్ప దేవాలయాలు నిర్మిస్తున్నారు. దాతల సహకారంతో వివిధ ప్రాంతాల్లో అయ్యప్ప స్వామి దేవాలయాలు వెలుస్తున్నాయి. ఈ నేపథ్యంలోనే నంద్యాల పట్టణం వైఎస్సార్ నగర్ రోజు రోజుకు విస్తరిస్తుంది. అధికంగా పేదవారు అధికసంఖ్యలో దాదాపు 10 వేల మంది అక్కడ నివసిస్తున్నారు. అయ్యప్ప మాల ధరించిన వారు పట్టణంలో ఉన్న అయ్యప్ప స్వామి దేవాలయం కు వెళ్ళాలంటే దూరాభారం పెరిగిపోయింది. ఈ నేపథ్యంలోనే వైఎస్సార్ నగర్ కు చెందిన గురుస్వామి టీవీ. రమణ గారు దాదాపు 28 సార్లు అయ్యప్ప మాల ధరించారు. తండ్రి అడుగుజాడల్లో కుమారుడు సోమశేఖర్ సైతం 14 సార్లు మాల ధరించారు. ఆ ప్రాంతంలో అయ్యప్ప స్వామి దేవాలయం నిర్మిస్తే మాలధరించిన భక్తులందరికీ మరియు ప్రజలకి వెనలుబాటు ఉంటుందని ఆలోచించారు. స్థలం, నిర్మాణానికి డబ్బు అధికంగా అవుతుందని అప్పటి హాసింగ్ మినిస్టర్ శిల్పా మోహన్ రెడ్డి దృష్టికి తీసుకొనిపోయారు. ప్రభుత్వం రామాలయం, అయ్యప్ప దేవాలయం, కళ్యాణ మండపానికి 52 సెంట్ల స్థలము కేటాయింది. ఈ నేపథ్యంలోనే అయ్యప్ప స్వామి దేవాలయం ఏర్పాటు చేయాలని కొందరు పెద్దలు ముందుకు వచ్చి దాతల సహకారంతో దాదాపు కోటి 30 లక్షలతో నిర్మాణం చేపట్టారు. దేవాలయంలో శివాలయం, విఘ్నేశ్వరుడు, అయ్యప్ప



స్వామి, సుబ్రహ్మణ్యేశ్వర స్వామి, వెంకటేశ్వర స్వామి, మాలికా పురుషోత్తమ స్వామి విగ్రహాలను అక్కడే ప్రతిష్ఠ చేయడానికి వసూలు మొదలు పెట్టారు. గతంలో అయ్యప్ప స్వామి దర్శనానికి శబరివల వెళ్ళిన సమయంలో స్వామి వారిని దర్శించుకొని అలాంటి దేవాలయం వైఎస్సార్ నగర్ ఏర్పాటు చేయడానికి అప్పుడే బీజుం పడింది. నడి నుంచి నేటి వరకు ఎందరో దాతలు సహాయ సహకారాలు అందించడంతో దాదాపు 80 శాతం దేవాలయం నిర్మాణం పూర్తి అయింది. ఇంకా

దేవాలయం పూర్తి కావడానికి దాదాపు 30 లక్షలు అవసరం ఉందని పెద్దలు పేర్కొంటున్నారు. దేవాలయం నిర్మాణం పూర్తి కావడానికి దాతలు ముందుకు రావాలని విజ్ఞప్తి చేస్తున్నారు. దాతలు ఎవరైనా విరాళాలు ఇవ్వాలనుకుంటే ఈ సంబర కార్యక్రమ పే చేయాలని 8328335850 కోరారు. దాతలు ఎవరైనా, ఎప్పుడైనా వైఎస్సార్ నగర్ లో నిర్మాణంలో ఉన్న దేవాలయం ను సందర్శించి సహాయ సహకారాలు అందించాలని కోరుతున్నారు.

సచివాలయంలో జీతం... ప్రవేటు కళాశాలలో లెక్కరర్ ఉద్యోగం.

సచివాలయాలపై పర్యవేక్షణ నిల్.

ఆంధ్ర ప్రగతి నంద్యాల ఫిబ్రవరి 13:

నంద్యాల పట్టణం వైఎస్సార్ నగర్ లోని 37 వార్డ్ సచివాలయంలో ఒక ఉద్యోగి జీతం సచివాలయంలో తీసుకుంటూ విధులు మాత్రం ఒక ప్రవేటు కళాశాలలో లెక్కరర్ గా పనిచేస్తున్నట్లు తెలుస్తోంది. వివరాలకు వెళ్తే నంద్యాల పట్టణం వైఎస్సార్ నగర్ 37 వార్డులో పనిచేస్తున్న ఒకరు రోజు యధావిధిగా సచివాలయంలో హాజరు పత్రిలో సంతకం చేసి, పద్మావతి నగర్ లోని ఒక ప్రవేటు కళాశాలలో పార్ట్ టైమ్ లెక్కరర్ గా పనిచేస్తున్నట్లు తెలుస్తోంది. సచివాలయం ఉద్యోగిగా ఉంటూ ప్రతినెల జీతం తీసుకుంటూ ప్రభుత్వ విధులు నిర్వహించకుండా ఆ ప్రవేటు కళాశాలలో లెక్కరర్ ఉద్యోగం చేయడం విశేషం. గతంలో సైతం ఆ ప్రవేటు కళాశాలలో ప్రభుత్వ శాఖల్లో పనిచేస్తున్న వారు లెక్కరర్ గా పనిచేయడం విశేషం. పట్టణ, గ్రామీణ ప్రాంతాల్లో సచివాలయంలో పనిచేసేవారు సర్వేల కు వెళుతున్నామని చెబుతున్నారు కానీ కార్యాలయంలో కనీసం ఒక్కరు లేకుండా వెళ్ళడం ఎంతవరకు సబబు. కార్యాలయంలో విలువైన పన్నులు పొరపాటున చోరికి గురి అయితే బాధ్యులు



ఎవరు. సచివాలయాలపై పర్యవేక్షణ లేకపోవడంతో సచివాలయ సిబ్బంది ఇష్టారాజ్యంగా వ్యవహరిస్తున్నట్లు ఆరోపణలు వినిపిస్తున్నాయి. చివరకు సచివాలయంలో రెవెన్యూ టౌన్ ప్లానింగ్ సంబంధించిన పైల్స్ అఫోర్డ్ చేయాలంటే చెయ్యి తడవడం పనులు చేయడం లేదు. ప్రశ్నించేవారు,

చర్యలు, తనిఖీలు లేకపోవడంతో ఇష్టారాజ్యంగా మారిపోయింది. సచివాలయం ఉద్యోగి ఒక ప్రవేటు కళాశాలలో విధులు నిర్వహిస్తున్న విషయాన్ని కొందరు మున్సిపల్ కమిషనర్ బండి శేషన్న, తహశీల్దార్ పత్తి శ్రీనివాసుల దృష్టికి తీసుకొని వెళ్లినట్లు తెలిసింది.

నంద్యాలలో ట్రాఫిక్ సిగ్నల్స్ గండరగోళం..

వాహనదారుల ఆందోళన. - ఏడాదికి లక్షల్లో ఖర్చు.

...మూన్నాళ్ళ ముచ్చటగా వెలుగుతున్న సిగ్నల్ లైట్స్.
...సిగ్నల్ లైట్స్ మరమత్తులు పట్టించుకొని అధికారులు.



ఆంధ్ర ప్రగతి నంద్యాల ఫిబ్రవరి 13:

నంద్యాల పట్టణంలోని పద్మావతి నగర్, మునిసిపల్ ఆఫీస్ పరిసరాల్లో ట్రాఫిక్ సిగ్నల్స్ గండరగోళం సృష్టిస్తున్నాయి. గ్రీన్ సిగ్నల్ వెలిగిన వెంటనే రెడ్, ఆ వెంటనే మళ్లీ గ్రీన్ ఇలా ఎటువంటి క్రమం లేకుండా మారుతున్న సిగ్నల్స్ కారణంగా వాహనదారులు తీవ్ర ఇబ్బందులకు గురవుతున్నారు. సిగ్నల్స్ సరిగ్గా పని చేయకపోవడంతో జంక్షన్ వద్ద ట్రాఫిక్ నిలిచిపోతుంది. కొందరు డ్రైవర్లు గ్రీన్ వెంటనే ముందుకు కదలగానే వెంటనే రెడ్ వెలగడంతో గండరగోళం పరిస్థితి ఏర్పడుతోంది. దీంతో వెనుక వాహనాలు కూడా ఆకస్మాత్తుగా ఆగిపోవడం వస్తోంది. వాహనదారులు చెబుతున్నదేమంటే "సిగ్నల్ సరిగా పని చేయడం లేదు. గ్రీన్ వచ్చిన వెంటనే రెడ్ వరుతోంది. ఇలా ఉండటంతో ఏం చేయాలో అర్థం కావడం లేదు. సిగ్నల్ దాటి వెళ్తే పోలీస్ ఫైన్

పడుతుంటేమోనని భయపడుతున్నాం" అని వారు ఆవేదన వ్యక్తం చేస్తున్నారు. ఇటీవల తరచూ పద్మావతి నగర్ మున్సిపల్ ఆఫీస్ వద్ద గల ఈ ట్రాఫిక్ సిగ్నల్స్ సరిగా పని చేయడం లేదని స్థానికులు చెబుతున్నారు. సంబంధిత అధికారులు వెంటనే స్పందించి సిగ్నల్స్ను సరిచేయాలని వాహనదారులు కోరుతున్నారు. సమస్య పరిష్కారం కాకపోతే ప్రమాదాలకు దారి తీసే అవకాశం ఉందని స్థానికులు హెచ్చరిస్తున్నారు. అధికారులు తక్షణ చర్యలు తీసుకుని ట్రాఫిక్ నియంత్రణను పటిష్టం చేయాలని ప్రజలు విజ్ఞప్తి చేస్తున్నారు. ట్రాఫిక్ సిగ్నల్స్ కు ప్రతి ఏటా లక్షల్లో అధికారులు ఖర్చుచేస్తున్నారు. ఖర్చు చేసిన మున్నాళ్లకే యధావిధిగా మారిపోతుంది. ఎప్పుడు పనిచేస్తాయో అర్థం కానీ పరిస్థితి గ్రీన్ లైట్ వెలిగిందని ముందుకు పోయే లోపు రెడ్ లైట్ వెలగడం, గండర గోళంతో అన్ని వైపుల

వచ్చే వాహన దారులు కన్ఫ్యూజ్ అయి ప్రమాదాలకు గురవుతున్నారు. అధికారులు నిర్లక్ష్యం వహించకుండా వెంటనే మరమ్మత్తులు చేయాలని పేర్కొంటున్నారు. మరో విచిత్రం ఏమంటే సిగ్నల్ లైట్స్ వద్ద ఎడమవైపు వాహనాలు వెళ్ళ వచ్చు అని వాహనదారులకు తెలుస్తో లేదో తెలియదు కానీ ఎడమవైపు నిలబడుతూ ఇబ్బందులు పెడుతున్నారు. లైన్స్ తీసుకునే తప్పుడు ఎడమ వైపు వాహనదారులు వెళ్ళవచ్చు అనేది తెలియకపోవడం విశేషం. మరో విశేషం ఏమంటే పద్మావతి నగర్ ఆర్డీ వద్ద ట్రాఫిక్ పోలీసులు వాహనాలకు ఫైన్ లు మాత్రమే వేస్తారు కానీ అక్కడే ఎడమవైపు వాహనాలు నిలబడిన వారికి చెప్పుడం మా పని కాదని కేవలం ఫైన్లు మాత్రమే వేస్తూ అన్ని ధోరణిలో ఉన్నారు. ట్రాఫిక్ పోలీసులు ఎడమవైపు వాహనాలు నిలబెట్టకుండా వారికి ట్రాఫిక్ నాయకులు మరియు స్థానిక టీడీపీ నాయకులు మరియు కోరుతున్నారు.

షార్ట్ సర్క్యూట్తో ఇల్లు దగ్ధం. బాధితులకు అండగా నిలిచిన టీడీపీ రాష్ట్ర యువ నాయకులు ఎన్ఎండి ఫయాజ్.

ఆంధ్ర ప్రగతి నంద్యాల, ఫిబ్రవరి 13:

నంద్యాల పట్టణంలోని 8వ వార్డు ఉప్పరి పేటలో విషాదం చోటుచేసుకుంది. స్థానిక నివాసి గోపవరం సూరి భాషా ఇంట్లో ప్రమాదవశాత్తు షార్ట్ సర్క్యూట్ సంభవించి మంటలు చెలరేగాయి. ఈ ప్రమాదంలో ఇల్లు పూర్తిగా కాలిపోయి, ఆ కుటుంబం తీవ్ర ఆస్తి నష్టానికి గురైందని తెలుసుకున్న టీడీపీ రాష్ట్ర యువ నాయకులు ఎన్ఎండి ఫయాజ్ హుటాహుటిన ఘటనా స్థలానికి చేరుకున్నారు. బాధితుడు సూరి భాషా మరియు వారి కుటుంబ సభ్యులను పరామర్శించి, ధైర్యం చెప్పారు. కాలిపోయిన ఇంటిని పరిశీలించి, జరిగిన సవ్యంపై ఆవేదన వ్యక్తం చేశారు. ఈ ప్రమాదంపై ఫయాజ్ వెంటనే స్పందిస్తూ, సంబంధిత రెవెన్యూ మరియు మున్సిపల్ అధికారులతో ఫోన్లో మాట్లాడారు. ఈ సందర్భంగా ఎన్ఎండి ఫయాజ్



మాట్లాడుతూ.. "ప్రమాదానికి గురైన కుటుంబాన్ని అన్ని విధాలా ఆదుకుంటామని, తెలుగుదేశం షార్ట్ ప్రభుత్వం ఎప్పుడూ పేదలకు అండగా ఉంటుందని. బాధితులకు త్వరగా న్యాయం జరిగేలా చూస్తాం" అని భరోసా ఇచ్చారు. ఈ కార్యక్రమంలో ఉప్పరి కార్పొరేషన్ డైరెక్టర్



ఉప్పరి సురేష్ కుమార్, 38 వార్డ్ టీడీపీ ఇంచార్జి తాటికొండ బుగ్గ రాముడు, 24 వ వార్డు టీడీపీ ఇంచార్జి సాయిరాం రాయల్, 7 వార్డు టీడీపీ ఇంచార్జి సైలాబ్, టీసీ సాధికార సమితి రాష్ట్ర అధికార ప్రతినిధి గోవిందు నాయుడు మరియు స్థానిక టీడీపీ నాయకులు మరియు కార్యకర్తలు పాల్గొన్నారు.

అడ్డంగా దోచుకున్న రాజకీయ ఉగ్రవాది అంబటి

మండిపట్ల టీడీపీ ఎమ్మెల్సీ పంచుమర్తి అనూరాధ

అమరావతి ఫిబ్రవరి 13 ఆంధ్ర ప్రగతి మాజీ మంత్రి, వైసీపీ నేత అంబటి రాంబాబుపై శాసనసమండలి చీఫ్ విప్ పంచుమర్తి అనూరాధ తీవ్ర స్థాయిలో విరుచుకుపడ్డారు. హీరో అల్లు అర్జున్ కూడా సిగ్గుపడేలా అంబటి సైగలు ఉన్నాయని వ్యాఖ్యలు చేశారు. ప్రజలను నిత్యం భయభ్రాంతులకు గురిచేసే ఓ క్రిమినల్ అంబటి రాంబాబు అంటూ, + ర్ అయ్యారు. అన్ని వర్గాల ప్రజలను అడ్డగోలుగా దోచుకుని.. ఇప్పుడు కులం కార్డు బయటకు తీశారని మండిపడ్డారు. అరాచక శక్తులకు కులం కార్డు తీసే అర్హత లేదన్నారు. టీసీలు, ఆర్యవైఖ్యలను అడ్డగోలుగా దోచుకున్న రాజకీయ ఉగ్రవాది అంబటి రాంబాబు' అని అనూరాధ విమర్శించారు. మోగాస్కార్ చిరంజీవి, డిప్యూటీ సీఎం పవన్ కల్యాణ్లను జగన్ తిట్టించినప్పుడు అంబటికి కాపు కులం గుర్తు రాలేదా అని ప్రశ్నించారు. కాపులతో పాటు అన్ని వర్గాలను ఇబ్బంది పెట్టిందే కాకుండా తగ్గేదే అంటూ సైగలు చేస్తారా అంటూ ఆగ్రహం వ్యక్తం చేశారు. మహిళలపై మురికి వ్యాఖ్యలు చేసే రాంబాబుకు.. కుటుంబ సభ్యులు ఆనాడే గడ్డిపెట్టి ఉంటే, నేడు వారు రో+ -దడకొల్లిన పని ఉండేది కాదని పంచుమర్తి అనూరాధ హితవుపలికారు. కాపులు తాగుబోతులంటూ అంబటి చేసిన వ్యాఖ్యలను ఈ సందర్భంగా అనూరాధ మీడియాకు వినిపించారు.

సాగరమాల ద్వారా మత్స్యకారులను న్యాయం

పోర్టుల అభివృద్ధికి ప్రత్యేక శ్రద్ధ తీసుకున్నాం అసెంబ్లీలో మంత్రి అచ్చన్నాయుడు వెల్లడి



అమరావతి, ఫిబ్రవరి 13 ఆంధ్ర ప్రగతి జువలదినెస్, మచిలీపట్నం వంటి ఫిషింగ్ హార్బర్ల నిర్మాణాలు తుది దశలో ఉన్నాయని మంత్రి కింజరాపు అచ్చన్నాయుడు వివరించారు. పనులు లేని సమయంలో రూ.10 వేల నుంచి రూ.20 వేలకు పెంచి పని కల్పించామన్నారు. విశాఖపట్నం హార్బర్ చాలా దూరంగా తయారైందని అన్నారు. విశాఖపట్నం పోర్టు ఆధారిత ఆధ్వర్యంలో అధునాతన పనులు చేస్తున్నామని చెప్పుకొచ్చారు. సాగరమాల కార్యక్రమం ద్వారా మత్స్యకారులను న్యాయం చేస్తామన్నారు. ఏపీ అసెంబ్లీ సమావేశాల్లో మూడోరోజు ప్రత్యేకంగా కార్యక్రమంలో పెండుర్ల నియోజకవర్గంలో మిసీ జెట్టి నిర్మాణంపై పంచకర్ల రమేష్ బాబు ప్రశ్నించారు. ఆయన ఆడిగిన ప్రశ్నకు మంత్రి కింజరాపు అచ్చన్నాయుడు సమాధానం ఇచ్చారు. కాకినాడ ఫిషింగ్ హార్బర్ను మరింత అభివృద్ధి చేస్తామని తెలిపారు. ముత్యాలమూసాలెం జెట్టి నిర్మాణానికి సరైనదని ప్రభుత్వం రిపోర్టు కూడా ఇచ్చిందని అచ్చన్నాయుడు పేర్కొన్నారు. అలాగే.. పెన్షన్లకు సంబంధించి అసెంబ్లీలో ఉంగుటూరు ఎమ్మెల్యే పత్తమట్ల ధర్మరాజు పలు ప్రశ్నలు సంబంధించారు. 2024 తర్వాత పలువురికి వితంతు పెన్షన్లు రావడం లేదని ప్రశ్నించారు. ధర్మరాజు ఆడిగిన ప్రశ్నకు మంత్రి కొండపల్లి శ్రీనివాస్ జవాబిచ్చారు. త్వరలోనే వితంతు పెన్షన్లు ఇవ్వడంపై ప్రత్యేక దృష్టి సారినామని చెప్పుకొచ్చారు. ఇప్పటికే ఈ పెన్షన్లకు సంబంధించి సీఎం చంద్రబాబుతో చర్చించామని, త్వరలో నిర్ణయం తీసుకుంటామని మంత్రి శ్రీనివాస్ పేర్కొన్నారు.

19 నుంచి శుభముహూర్త కాలం

ఎప్రిల్ 29 వరకు ఉంటాయంటున్న పండితులు

కాకినాడ, ఫిబ్రవరి 13 ఆంధ్ర ప్రగతి ధనుర్మాసం.. మౌఢ్యమితో శుభ ముహూర్తాలు లేక ఇంతకాలు వివాహాలు, ఇతర శుభకార్యాల జరగలేదు. ముహూర్తాలు లేక వివాహాలు నిలిచి పోయిన వారికి ఇది శుభవార్తే. ఈ నెల 19వ తేదీ నుంచి వరుస ముహూర్తాలతో పెళ్లి సంబంధి ప్రారంభం కానుంది. నాలుగు నెలల పాటు వరుస ముహూర్తాలతో వివాహ వేదికలు కళకళ లాడనున్నాయి. మౌఢ్యమితో రోజుల్లో పెళ్లిళ్లు, ఇతర శుభకార్యాల చేసుకుంటే శుభ ప్రధంగా ఉండదని పండితులు చెప్పారు. దీంతో ఆయా దినాల్లో ఆయా కార్యాల జరగలేదు. ఈ క్రమంలో మే వరకు అన్ని రకాల శుభకార్యాలకు అనుకూల మైన రోజులు ఉన్నట్లు పండితులు చెబుతున్నారు. ఫిబ్రవరి 19 నుంచి ఏప్రిల్ 29 వరకు ముహూర్తాలు ఉన్నట్లు పండితులు ప్రకటించారు. మౌఢ్యమితో కారణంగానే డిసెంబరు నుంచి శుభ ముహూర్తాలు లేవు. ఈ కారణంగా వివాహాలు, ఇతర శుభకార్యాల నిలిచిపోయాయి. ఈ సంవత్సరం ఎక్కువ ముహూర్తాలు ఉన్నందున వివాహాలు కూడా ఎక్కువగా జరిగే అవకాశం ఉంది. దీంతో అటు వస్తూ, బంగారం వ్యాపారాలు కళకళ లాడనున్నాయి.

శివరాత్రి 15 ఆదివారమే

తేల్చి చెప్పిన పండితులు

శ్రీశైలం, ఫిబ్రవరి 13 ఆంధ్ర ప్రగతి పరమ శివుడి పవిత్రమైన పర్వదినం మహా శివరాత్రి. మహా శివరాత్రి రోజు ఉపవాసంతో జాగరం చేస్తే ఎంతో పుణ్యంగా భావిస్తారు హిందూవులు. ఈ ఏడాది పండుగ ఏ రోజు వచ్చింది.. 15వ తేదీనా.. 16వ తేదీనా.. ఆదివారమా.. సోమవారమా అనే సందేహం చాలా మందిలో వ్యక్తం అవుతుంది. అందరూ 15వ తేదీనే మహారాత్రి అంటున్నా. కొందరు మాత్రం 16వ తేదీ కదా అనే సందేహం వ్యక్తం చేస్తున్నారు. హిందూ మతంలో అత్యంత పవిత్ర పండుగల్లో ఒకటి అయిన మహాశివరాత్రి ఫిబ్రవరి 15వ తేదీ నాడు జరుపుకోవాలని పండితులు నిర్ణయించారు. చతుర్థికి తిథి ప్రారంభం: ఫిబ్రవరి 15 సాయంత్రం 5:04 గంటలకు ప్రారంభమై, తిథి ముగింపు: ఫిబ్రవరి 16 సాయంత్రం 5:34 గంటల వరకు ఉంటుంది. నిషిత కాల ముహూర్తం : ఫిబ్రవరి 15 12:09 నుండి 1:01 ఉంటుంది. హిందూ పండుగలను సాధారణంగా ఉదయ తిథి ..సూర్యోదయం.. ఆధారంగా జరుపుకున్నప్పటికీ, నిషిత కాలంలో చతుర్థికి వచ్చే రోజున మహాశివరాత్రిని జరుపుకుంటారు. ఈ నియమం ఆధారంగా, మహాశివరాత్రిని ఫిబ్రవరి 15న జరుపుకుంటారు. మహాశివరాత్రి రోజు అభిషేకం చేసేందుకు శుభ ముహూర్త సమయాలు మహాశివరాత్రి రోజు రాత్రి శివుని పూజకు అత్యంత పవిత్రమైన సమయం నిషిత కాలం అని పండితులు సూచిస్తున్నారు.

